

अमरावती

पान 3

महसूलमंत्र्याचे पालकत्व असलेल्या अमरावतीत मुरुम चोरट्यांचा उधम

100 ब्रास परवानगी खाली अख्खा सौरउर्जा प्रकल्पच उखरुन नेला
मुरुम चोरटे आमदाराच्या पंखाखाली



महासागर प्रतिनिधी अमरावती,(दि.6) – चांदुरबाजार तालुक्यातील शिरजगाव कसबा येथे मुख्यमंत्री सौर कृषी वाहिनी प्रकल्पांतर्गत 19 एकर क्षेत्रावर सौर प्लांटचे काम सुरू आहे. या ठिकाणच्या जमिनीचे सपाटीकरण करण्यासाठी सोलर कंपनीने

परवानगी सपाटी करणासाठी, वाहतुकीसाठी नव्हती

सोलर कंपनीला फक्त सपाटीकरणासाठी परवानगी होती. मात्र, राजकीय दबावाखाली वाहतूक साठीही मंजुरी मिळाल्याचे स्पष्ट झाले आहे. या गंभीर गैरव्यवहारावर कारवाई होणे अपेक्षित आहे.

चांदुरबाजार तहसील कार्यालयाने फक्त 100 ब्रास मुरुम काढण्याची परवानगी दिली होती. तरीदेखील मोठ्या प्रमाणावर उत्खनन करण्यात आले. या प्रकरणात सोलर कंपनी, महसूल विभाग तसेच स्थानिक प्रशासनाने जाणीवपूर्वक

अधिकाऱ्यांवर राजकीय दबाव

राज्याच्या सीमेवरून मोठ्या प्रमाणावर मुरुम काढून तो शासकीय कामासाठी वापरल्याचे समोर आले आहे. महसूल विभाग, खनिकर्म विभाग, जिल्हाधिकारी, उपविभागीय अधिकारी, तहसीलदार, मंडल अधिकारी, तलाठी, कोतवाल आणि स्थानिक पोलिसांनी कोणतीही कारवाई न केल्याने राजकीय दबाव असल्याचे स्पष्ट होते.

पालकाचा फोन पुन्हा चोरी सुरू

मुरुमचे अधिक उत्खनन लक्षात आल्यानंतर सोलर कंपनीने वाहतुकीस बंदी घातली होती. काही दिवस वाहन खाजगी पेट्रोल पंपावर उभी होती. मात्र, एका वरिष्ठ महसूल अधिकाऱ्यास पालक पातळीवरून फोन आल्यानंतर वाहतूक पुन्हा सुरू झाल्याची माहिती सूत्रांकडून मिळाली. त्यामुळे महसूल मंत्र्याची या प्रकरणी मूक परवानगी आहे का, असा संशय व्यक्त केला जात आहे.

कोण आहे अभिजित ?

या प्रकरणात ‘अभिजित’ नावाचा उल्लेख होत आहे. महसूल, पोलीस आणि राजकीय वर्तुळात या नावाशी संबंध नसल्याने राजकीय अभय मिळालेल्या या व्यक्तीचा शोध घेणे अत्यावश्यक ठरले आहे. या संपूर्ण प्रकरणाचा खुलासा ईटीएसद्वारे मोजणी झाल्यानंतर होईल, अशी अपेक्षा असून, राजकीय दबावामुळे प्रकरण दडपले जाणार का, याकडे सर्वांचे लक्ष लागले आहे.

दुर्लक्ष केल्याचा आरोप आहे. सूत्रांच्या माहितीनुसार या प्रकरणात एका सत्ताधारी पक्षाच्या आमदाराच्या भावाचे नाव समोर

येत आहे. महसूल मंत्री स्वतः अमरावतीचे पालकमंत्री असल्याने कारवाई होणार का, हा प्रश्न उपस्थित होत आहे.

अवैध लॉटरी सेंटर व गावठी हातभट्टीवर धाड

अमरावती – अमरावती शहरातील अवैध लॉटरी सेंटर आणि गावठी दारू तयार करणाऱ्या अड्ड्यांवर गुन्हे शाखा युनिट क्र. 2 ने सलग दोन दिवस धडक कारवाई केली. या कारवाईत एकूण 2 लाख 73 हजार 920 रुपयांचा मुद्देमाल जप्त करण्यात आला असून, आरोपींना अटक करण्यात आली आहे. पोलीस आयुक्त अरविंद चावरिया यांच्या निर्देशानुसार आणि पोलीस निरीक्षक संदीप चव्हाण यांच्या नेतृत्वात ही मोहिम राबविण्यात आली.

आठ दिवसांत अतिक्रमण हटविण्याची मागणी

नागरिक व व्यापाऱ्यांकडून आठ दिवसांच्या आत फुटपाथवरील अतिक्रमण हटवावे, अशी जोरदार मागणी होत आहे. अन्यथा तीव्र आंदोलनाचा इशारा देण्यात आला आहे. शहराच्या विकासासाठी आणि सुरक्षिततेसाठी प्रशासनाने तातडीने कारवाई करावी, अशी सर्वसामान्यांची अपेक्षा आहे.

अतिक्रमित झाल्याने रोजचा प्रवास डोकेदुखी बनला आहे.

कृषी सेवा केंद्राच्या दर्शनी भागात खत साठ्याचे फलक लावावेत

शेतकऱ्यांची मागणी



महासागर प्रतिनिधी वरुड,(दि.6) – खरीप हंगामात शेतकऱ्यांना वेळेवर आणि योग्य दरात खताची उपलब्धता आवश्यक आहे. परंतु अनेक कृषी सेवा केंद्रांवर खतांचा साठा असूनही त्याबाबत शेतकऱ्यांना योग्य माहिती दिली जात नसल्याची तक्रार आहे. त्यामुळे केंद्राच्या दर्शनी भागात खत

बालकनीतून घरात प्रवेश करून 3 लॅपटॉप, 2 मोबाईल चोरीला

अमरावती, (दि.6) –

शहरातील राजापेट पोलीस ठाण्याच्या हद्दीतील साई नगर येथील गिरधर अपार्टमेंटमध्ये घराच्या बालकनीतून प्रवेश करून चोरट्याने 3 लॅपटॉप, 2 मोबाईल आणि इतर साहित्य असा एकूण 84 हजार रुपयांचा ऐवज चोरून नेला. ही घटना 3 ऑगस्टच्या मध्यरात्री घडली. विक्री सरमल जांगीड (29) यांनी राजापेट पोलीस ठाण्यात दिलेल्या तक्रारीवरून अज्ञात चोरारिफुद्ध गुन्हा दाखल करण्यात आला आहे. विक्री जांगीड हे मूळचे चंद्रपूरचे असून सध्या साई नगरातील गिरधर अपार्टमेंटमध्ये राहतात. ते स्विगी फूड डिलिव्हरी कंपनीत सेल्स मॅनेजर आहेत. त्यांच्यासोबत शुभेंद्र खापरे, पिपुष मतानी आणि पवन मानकर हे तीन मित्र राहतात. पिपुष मतानी देखील स्विगी कंपनीत तर इतर दोघे कस्तुरी मेटल कंपनीत कार्यरत आहेत. घटनेच्या रात्री सर्वांनी बालकनीचा दरवाजा उघडा ठेवला होता. याचाच फायदा घेत अज्ञात चोरट्याने घरात प्रवेश करून कंपनीने दिलेले लॅपटॉप, मोबाईल आणि काही वस्तू चोरल्या.

खते असली तरी आम्हाला सांगत नाहीत. दरवेळी चकरा माराव्या लागतात. बाहेर फलक असेल तर वेळ वाचेल आणि फसवणूक होणार नाही.

मिलिंद गोहाड, शेतकरी.

अश्या आहेत शेतकऱ्यांच्या प्रमुख मागण्या

- खत साठ्याची माहिती दररोज अद्ययावत करावी.
- ‘खते उपलब्ध आहेत किंवा नाहीत’ अशा स्पष्ट पाठ्या केंद्रावर लावाव्यात.
- अन्नद्रव्य प्रमाण, दर आणि शासकीय अनुदानाची माहिती एकाच ठिकाणी उपलब्ध करावी.

साठ्याची माहिती देणारे फलक लावण्याची मागणी शेतकरी वर्गातून होत आहे. सध्या अनेक ठिकाणी शेतकऱ्यांना खत मिळवण्यासाठी रांगा लावाव्या लागत आहेत. कोणते खत उपलब्ध आहे की नाही, याबाबत केंद्र चालकांकडून योग्य माहिती दिली जात नसल्याने शेतकऱ्यांचा वेळ व पैसा वाया जातो. पारदर्शक सेवा मिळण्यासाठी दररोज खत साठ्याची माहिती दर्शनी फलकावर टाकणे बंधनकारक करावे, अशी मागणी शेतकऱ्यांकडून होत आहे. शासनाच्या कृषी विभागाने खत साठा व वितरणामध्ये पारदर्शकतेवर भर देत काही जिल्ह्यांमध्ये नियमावली लागू केली आहे. मात्र वरुड तालुक्यात काही केंद्रांवर अद्याप हे नियम पाळले जात नसल्याचे दिसते.

बनावट नाणी देऊन व्यावसायिकाची 9.40 लाखांची फसवणूक

उत्खननात सापडल्याची खोटी माहिती देऊन फसवणूक

महासागर प्रतिनिधी अमरावती,(दि.6) – उत्खननादरम्यान जुने दागिने सापडल्याचा बहाणा करून नागपूरमधील एका व्यावसायिकाची तब्बल 9.40 लाख रुपयांची फसवणूक करण्यात आली. या प्रकरणी राजापेट पोलिसांनी मोहन प्रजापतीसह चार जणांविरुद्ध गुन्हा दाखल केला आहे.

नागपूर येथील अशोक रामपाल अग्रवाल (67) हे लाकडी मंदिर विक्रीचा व्यवसाय करतात. 29 जुलै रोजी मोहन प्रजापती त्यांच्या दुकानात आला. त्याने मंदिर पाहताना त्यात दोन चांदीची नाणी ठेवून पुन्हा बाहेर काढली आणि उत्खननादरम्यान जुनी नाणी व दागिने मिळाल्याचे सांगितले. 31 जुलै रोजी मोहन दोन महिलांसह पुन्हा दुकानात आला. त्याने एका सोन्याच्या हारारतून तीन नाणी काढून अग्रवाल यांना तपासणीसाठी दिली.

वेळेचा अपव्यय होतो, तर आरोग्य सुविधा, शासन योजनांचा लाभ यावरही शेट परिणाम होत आहे. गावाची लोकसंख्या सुमारे एक हजार आहे आणि सर्वांच्या व्यवहाराचे साधन फक्त बीएसएनएल आहे. गावकऱ्यांनी अनेकदा बीएसएनएल विभागाकडे तक्रारी करूनही अद्याप दुरुस्ती करण्यात आलेली नाही. जबाबदार अधिकार्यांचा वेळकाढूपणा पाहून नागरिकांमध्ये संताप आहे. ऑनलाईन वर्ग बंद आहेत, आपत्कालीन आरोग्यसेवेतही अडथळे येत आहेत. लवकरात लवकर टॉवर दुरुस्त करून सेवा सुरू न केल्यास तीव्र आंदोलन छेडले जाईल, असा इशारा ग्रामस्थांनी दिला आहे. प्रशासन आणि बीएसएनएलने या गंभीर समस्येकडे तातडीने लक्ष द्यावे, अशी मागणी जोर धरत आहे.

आवागड येथील बीएसएनएल टॉवर बंद

नेटवर्कसाठी आदिवासी बांधवांची भटकंती

महासागर प्रतिनिधी चुरणी,(दि.6) – अमरावती जिल्ह्यातील दुर्गम आदिवासी क्षेत्र असलेल्या आवागड गावातील एकमेव बीएसएनएल टॉवर मागील एक महिन्यापासून बंद असून, यामुळे गावकऱ्यांचे दळणवळण पूर्णपणे ठप्प झाले आहे. राऊटरमध्ये आलेल्या तांत्रिक बिघाडामुळे हा टॉवर कार्यरत नाही.

आवागड हे डोंगराळ आणि दुर्गम क्षेत्र असल्याने येथील नागरिक पूर्णपणे बीएसएनएल नेटवर्कवर अवलंबून आहेत. जिओ, एअरटेलसारख्या खाजगी कंपन्यांची सेवा येथे उपलब्ध नाही. टॉवर बंद झाल्याने मोबाईल नेटवर्क आणि इंटरनेटसाठी लोकांना काही किलोमीटर चालत जावे लागत



आहे. विशेषतः विद्यार्थ्यांचे ऑनलाईन शिक्षण, शेतकऱ्यांचे व्यवहार आणि सरकारी कामकाज मोठ्या प्रमाणात अडचणीत आले आहे. स्थानिक ग्रामस्थांनी सांगितले की, नेटवर्क मिळवण्यासाठी विद्यार्थ्यांना डोंगर चढावे लागते. त्यामुळे

दरोड्याच्या प्रयत्नातील फरार आरोपी सादिक खानला अटक

महासागर प्रतिनिधी अमरावती,(दि.6) – नागपुरी गेट पोलीस ठाण्याच्या डी.बी. पथकाने दरोड्याच्या तयारीच्या गुन्ह्यातील फरार आरोपी सादिक खान शेर खान (25, रा. गुलिस्ता नगर) यास अखेर पकडण्यात यश मिळवले आहे. 31 जुलै रोजी लालखडी रिंगरोड परिसरात दरोडा टाकण्याच्या तयारीत असलेल्या दोघींवर पोलिसांनी छपा टाकला होता. त्यावेळी तिघा आरोपींना ताब्यात घेण्यात आले, मात्र सादिक खान आणि आणखी एक आरोपी अंधाराचा फायदा घेत फरार झाले. या प्रकरणी नागपुरी गेट पोलीस ठाण्यात गुन्हा

नोंदविण्यात आला होता. फरार आरोपीच्या शोधासाठी सुरू असलेल्या तपासादरम्यान, 5 ऑगस्ट रोजी पथकाला गुप्त माहिती मिळाली की सादिक खान इतवारा बाजारातील मटण मार्केट परिसरात लपून बसला आहे. मिळालेल्या माहितीच्या आधारे पोलिसांनी सापळा प्रयत्न करत असतानाच पोलिसांनी शिताफीने त्याला ताब्यात घेतले. ही कारवाई पोलीस आयुक्त अरविंद चावरिया, उपायुक्त गणेश शिंदे आणि सहायक पोलीस आयुक्त अरुण पाटील यांच्या मार्गदर्शनाखाली पार पडली.

नागरिक त्रस्त

महासागर प्रतिनिधी

वरुड,(दि.6) – शहरातील मुख्य रस्त्याच्या कडेला वाढलेल्या फुटपाथ मार्केटमुळे नागरिकांच्या सोयीऐवजी त्रास वाढला आहे. महात्मा फुले चौक, केदार चौक, पांडुर्णा चौक, मुलताई चौक, सतीमाता मंदिर परिसर, बस स्थानक ते तहसील कार्यालयापर्यंतच्या मार्गावर फळविक्रेते, भाजीपाला, कपडे, बूट-चप्पल तसेच खाद्यपदार्थ विक्रेते यांनी फुटपाथ व्यापला आहे. या अतिक्रमणामुळे वाहतूक



कोंडी होत असून, पादचाऱ्यांना चालण्यासाठी रस्त्यावर उतरावे लागत आहे. परिणामी किरकोळ अपघातांचे प्रमाण वाढले आहे. रस्त्यालगत ग्राहकांनी गाड्या उभ्या करून खरेदी केल्याने वाहतुकीत आणखी अडथळा निर्माण होत आहे. लाखो रुपये गुंतवणूक करून व्यवसाय करणाऱ्या व्यापाऱ्यांचे

नुकसान होत असून, कर न भरता जागा बळकावणाऱ्यांना व्यापाराची मोकळीक मिळत असल्याने अन्याय होत आहे. नागरिकांचे म्हणणे आहे की, नगरपालिकेने या समस्येकडे वेळेत लक्ष दिले नाही, तर वाहतूक व सुरक्षिततेच्या दृष्टीने गंभीर संकट निर्माण होईल. पादचाऱ्यांचे हक्काचे मार्ग

गॅस रिफिलींग व डिझेलच्या अवैध साठ्यावर कारवाई



महासागर प्रतिनिधी

अमरावती, (दि. 6) – गरीब जनतेसाठी शासनाने उपलब्ध करून दिलेल्या घरगुती गॅस सिलिंडरचा गैरवापर करून अवैधरित्या गॅस रिफिलींग तसेच डिझेलचा बेकायदेशीर साठा करून काळबाजार करणाऱ्यांवर पोलिसांनी मोठी कारवाई केली. शहरातील तीन वेगवेगळ्या ठिकाणी छापे टाकून 2 लाख 60 हजार

रुपयांचा मुद्देमाल जप्त करण्यात आला असून तिघांना अटक करण्यात आली आहे. लालखडी रोडवर नागपुरी गेट पोलिसांनी शेख फरीद शेख नजीर याला अवैध गॅस रिफिलींग करताना पकडले. या कारवाईत गॅस रिफिलींग मशीन, सिलिंडर, पाईप, इलेक्ट्रॉनिक वजनकाटा यासह 42,700 रुपयांचा माल जप्त झाला.गुन्हे शाखा युनिट 2 ने मुझफ्फरपुरा हैदरपुरा ईंदगावजवळ छापा टाकून अन्वर बेग

रहीम बेग याला ऑटोमध्ये घरगुती गॅस सिलिंडर रिफिल करताना रंगेहात पकडले. या ठिकाणाहून 11 सिलिंडर, रिफिलींग मशीन, वजनकाटा व ऑटो असा 1.38 लाखांचा माल जप्त झाला. याशिवाय, गुलिस्ता नगर येथे अब्दुल सलाम अब्दुल सत्तार याला डिझेलची अवैध विक्री करताना पकडले. घटनास्थळीून 795 लिटर डिझेल असलेले 15 कॅन जप्त करून 79,645 रुपयांचा मुद्देमाल हस्तगत केला.

आदिवासी बांधवांना आरोग्य सुविधांची प्रतीक्षा



चुरणी उपजिल्हा रुग्णालय कधी होणार ?

महासागर प्रतिनिधी चुरणी,(दि.6) – आदिवासी बहुल ग्रामीण भागातील नागरिकांना अद्याप चांगल्या आरोग्य सुविधांचा लाभ मिळालेला नाही. अनेक वर्षांपासून चुरणी येथे उपजिल्हा रुग्णालय स्थापनेची मागणी होत

चुरणी ग्रामपंचायत अंतर्गत कार्यरत असलेले ग्रामीण रुग्णालय हे परिसरातील हजारो ग्रामीण नागरिकांसाठी सध्या एकमेव आरोग्यसेवेचे केंद्र आहे. मात्र, येथे पुरेशा सुविधा, तज्ज्ञ डॉक्टर तसेच खाता उपलब्ध नसल्याने रुग्णांना योग्य उपचार मिळण्यात अडचणी येत आहेत. वाढती लोकसंख्या आणि गंभीर आजारांचे वाढते प्रमाण लक्षात घेता, हे रुग्णालय केवळ प्राथमिक उपचारासाठीच उपयुक्त ठरत असून गंभीर रुग्णांना तातडीच्या सेवेसाठी दूरच्या रुग्णालयावर अवलंबून राहावे लागते. या परिस्थितीवर उपाय म्हणून चुरणी ग्रामीण रुग्णालयाचे 100 खाटांचे सुसज्ज उपजिल्हा रुग्णालयात रूपांतर होणे ही काळजी गरज आहे. या निर्णयामुळे चिखलदरा तालुक्यातील आदिवासी व दुर्गम भागातील नागरिकांना वेळेत उपचार मिळतील आणि अनेकांचे जीव वाचतील.

आलोक अलोकार, तालुकाध्यक्ष, चिखलदरा तालुका, भारतीय जनता पार्टी.

असली तरी ती अद्याप रुईपटार, भुत्रुम, सिमोरी, प्रलंबित आहे. हतरू, डोमी, कुही, बोरधा, हिरदा, सरवारखेडा, चिलाटी, पिपल्या, टेंकू, खारी, राहु,

गंभीर रुग्णांचे संकट कायम

या भागातील ग्रामीण रुग्णालयात तज्ञ वैद्यकीय अधिकारी नाहीत, उपकरणांची कमतरता आहे. त्यामुळे गंभीर रुग्ण, गर्भवती महिला, ज्येष्ठ नागरिक आणि बालकांना उपचारासाठी 100-150 किमी अंतरावरील अचलपूर किंवा अमरावतीला हलवावे लागते. उपचार उशिरा मिळाल्याने अनेकांचे जीव धोक्यात येतात.आरोग्य सुविधांकडे वारंवार दुर्लक्ष झाल्यामुळे आदिवासी नागरिक झोलाछाप डॉक्टर किंवा पारंपरिक उपचारांकडे वळतात. या धोकादायक पद्धतींमुळे अनेकदा रुग्णांचे प्राण धोक्यात येतात.

उपजिल्हा रुग्णालयाची गरज का ?

जर चुरणीमध्ये उपजिल्हा रुग्णालय सुरू झाले, तर 50 ते 60 गावांना फायदा होईल. रुग्णवाहिका, शस्त्रक्रिया, बाल आरोग्य तपासणी, एक्स-रे, लॅब, रक्तबँक अशा आवश्यक सुविधा उपलब्ध होतील. हे रुग्णालय आदिवासी भागासाठी जीवनरक्षक ठरेल. ‘वेळेवर औषध मिळत नाही, वाहन मिळत नाही, पैसे नसतात. गंभीर रुग्णांना दूर न्यायला लागते. उपजिल्हा रुग्णालय झाले तर आमचा जीव वाचेल,’ असे स्थानिक नागरिक सांगतात. आरोग्य हे सर्वांसाठी धोरण असले तरी चुरणीसारख्या गावात ते केवळ घोषणेतच राहिले आहे. शासनाने आता ठोस निर्णय घेतल्याशिवाय आदिवासींच्या जीवाचा प्रश्न सुटणार नाही.

बिबा, बारुगण्हाण यांसारख्या गावांमध्ये आरोग्य सुविधांची अवस्था अत्यंत दयनीय आहे.

आरएनआय ४६९७५/१९८५ महासागर अमरावती

मालक, मुदक, प्रकाशक श्रीकृष्ण तनसुखदास चांडक यांनी अरूणोदय प्रेस, कॉटन मार्केट, नागपूर १८ येथे छापून दैनिक महासागर कार्यालय, होटल टूरिस्टच्या बाजूला रेल्वे स्टेशन चौक, अमरावती येथे प्रकाशित केले. संपादक –श्रीकृष्ण तनसुखदास चांडक (पीआरबी कायद्यानुसार संपादकीय जबाबदारी यांच्यावर राहिल) अमरावती मुख्य कार्यालय, पत्ता. दैनिक महासागर, होटल टूरिस्टच्या बाजूला रेल्वे स्टेशन चौक अमरावती, फोन नं. ९५९१८९३४५०४



पंतप्रधान नरेंद्र मोदी आणि भाजपाच्या ज्येष्ठ नेत्यांनी मतदारांना फुकटच्या योजना व बक्षिसांची खेरात करणाऱ्या विरोधी पक्षांच्या घोषणांवर रेवडी कल्चर म्हणून टीका केली होती. मतदारांना प्रलोभने दाखवणारे रेवडी कल्चर लोकशाहीला धोवयाचे आहे असा अनेकदा इशारा दिला होता. पण निवडणुका आल्या की मतांच्या व्होट बँकेसाठी भाजपाने हाच फंदा

अंगिकारायला सुरुवात केली आणि रेवडी कल्चरचा वर्षाव करायला सुरुवात केली.

मध्य प्रदेशातील भाजपा सरकारने देशात सर्वप्रथम निवडणुकीच्या पार्श्वभूमीवर लाडकी बहिण योजना आणली व महिलांचा त्याला तुडुव प्रतिपाद मिळाल्याने भोपाळमध्ये पुन्हा भाजपा सत्तेवर आली.

महिलांची मोठी व्होट बँक या योजनेच्या माध्यमातून आपल्याकडे आकर्षित करता येते हे भाजपाने बरोबर ओळखले व सत्ता काबीज करण्यासाठी लाडकी बहिण योजना हा हुकमी एकाक म्हणून भाजपाने वापरायला सुरुवात केली.

महाराष्ट्रात गेल्या वर्षी झालेल्या लोकसभा निवडणुकीत राज्यात सत्तेवर असलेल्या भाजपाप्रणिगत महायुतीला मोठा फटका बसला. महाआघाडीचे खासदार मोठ्या संख्येने निवडून आले. लोकसभा निकालाच्या धक्क्यातून सावरायचे असेल तर महाराष्ट्रात लाडकी बहिण योजना राबवायची ही कल्पना तत्कालीन मुख्यमंत्री व शिवसेनेचे मुख्य नेते एकनाथ शिंदे यांनी

लाडक्या बहिणींसाठी काहीही..

प्रत्यक्षात अमलात आणली आणि महायुतीला विधानसभा निवडणुकीत प्रचंड यश मिळवून दिले. खरे तर कोणत्याच बहिणींनी आमहाला दरमहा ओवाळणी द्या, असे सरकारकडे मागितले नव्हते. पण निवडणुकीपुर्वीच महायुती सरकारने बहिणींच्या बँक खात्यात दरमहा थेट पंधराशे रुपये जमा करायला सुरुवात केली आणि अडिच कोटी बहिणींचा विश्वास संपादन केला.

महायुतीच्या विरोधात लोकसभा निवडणुकीप्रमाणेच राज्यात नाराजीचे वातावरण असताना मुख्यमंत्री लाडकी बहिण योजना ही गेम चेंजर ठरली आणि विधानसभेच्या २८८ जागांपैकी २३८ जागांवर महायुतीचे आमदार निवडून आले. एवढेच नव्हे तर भाजपाचे विक्रमी संख्येने म्हणजे १३२ आमदार निवडून आले.

जून महिन्यातच मुख्यमंत्री लाडकी बहिण योजनेला एक वर्ष पूर्ण झाले. या योजनेमुळे सरकारी तिजोरीवर मोठा भार पडला असून सरकारने अन्य खात्यांचे निधी मोठ्या प्रमाणावर या योजनेकडे वळवला आहे. एकीकडे सरकारी तिजोरी खाली होत असताना लाडक्या बहिणींना दरमहा १५०० वरून २१०० रुपये देणार अशा निवडणूक काळात केलेल्या घोषणा महायुतीच्या अंगलट येऊन भाजपाने वापरायला सुरुवात केली.

दुसरीकडे वर्षभरात २६ लाख ३५ हजार अपात्र लाभार्थींना या योजनेचा लाभ उठवला असेही छाननीत आढळून आले आहे.सर्वात धक्कादायक म्हणजे १४ हजार ८०० पुरुषांनीही लाडकी बहिण योजनेचे पैसे उकळले असेही उघडकीस आले आहे. केवळ मतांसाठी घाईघाईने राबविलेल्या योजनेतून काही हजार कोटी रुपए कसे अपात्री दान ठरले याच्या सुरुस कहाण्या आता बाहेर येत आहेत.

गेल्या वर्षी निवडणूकपूर्व ऑन लाइन पध्दतीने लाडकी बहिण योजनेसाठी अर्ज स्वीकारण्यात आले. जो अर्ज करील त्याला दरमहा पंधराशे रुपये दिले जाऊ लागले. अर्जांची बारकाईने छाननी केली जात नव्हती. मतांसाठी कोणाला नाराज करायचे नाही हीच त्यामागची भूमिका असावी. पण आपण करदात्यांचे पैसे कुणाला कसे देतोय याचेही मानही सरकारने ठेवले नाही.

काही कुटुंबात एकापेक्षा जास्त लाभार्थी आहेत. काही लाभार्थी एकापेक्षा अधिक शासकीय योजनांचा फायदा घेत आहेत. काहींच्या कुटुंबात मोटार (चार चाकी वाहन) असूनही त्या लाडक्या बहिणी पंधराशे रुपये घेत आहेत. विशेष म्हणजे सरकारी सेवेत असलेल्या काही महिलाही या योजनेचा लाभ घेत आहेत असे आढळून आले.

लाडकी बहिण योजनेची एसआयटी चौकशी करणार का, अशी विचारणा राष्टवादी काँग्रेसच्या (श प) खासदार सुप्रिया सुळे यांनी केली आहे. लाडकी बहिण योजनेत १४ हजार पुरुष कसे काय घुसले हे मोठे गूढ आहे. नोंदणी करताना आधार कार्ड व बँक डेटा पोर्टल सोबत जोडले नाही, अर्जदाराचे उत्पन्न- मिळकत- वाहन- कौटुंबिक मालमत्ता यांचे क्रॉस चेकींग झाले नाही, केवळ कागदपत्रे पाहून नोंदणी झाली, फिलड क्लेरिफिकेशन कुठे झाले नाही अशी अनेक कारणे आता पुढे येत आहे.

मग या २६ लाख ३५ हजार लाभार्थींनी केलेल्या फसवणुकीला जबाबदार कोण? त्यांच्याकडून त्यांना दिलेले पैसे वसूल करणार का?

आपल्या खात्याचा निधी काढून घेतला म्हणून अनेक मंत्री नाराज आहेत. अनेक योजनांना कात्री लावावी लागते आहे. समाज कल्याण, आदिवासी कल्याण, गोपीनाथ मुंडे अपघात विमा योजना, एक रूपया पीक विमा योजना, महत्वा फुले आरोग्य योजना, आनंदाचा शिधा, शिवभोजन अशा अनेक योजना निधी नसल्याने सुस्तावल्या आहेत.

आपल्या कामाचे एक कोटी चाळीस लाख थकले म्हणून सांगली जिल्ह्यात हर्षल पाटील नावाच्या तरुण कंत्राटदराने नुकतीच आत्महत्या केली. हे प्रकरण खूप तापल्यावर सरकारने त्याला थेट कंत्राट दिले नव्हते, तो उपकंत्राटदार असावा असा खुलासा जबाबदार मंत्र्यांनी केला. राज्यातील कंत्राटदारांची ९० हजार कोटींची विले थकली आहेत त्याविषयी सरकार काहीच बोलत नाही.

तिजोरी रिकामी असताना व अन्य खात्यांचे निधी वळवावे लागत असताना लाडकी बहिण योजना आणखी किती काळ चालवणार? रोजगार आणि सुरक्षा देण्याऐवजी लाडकी बहिण योजना मतांसाठी सत्ताधारी पक्षाला सोयीची वाटत असेल पण हे रेवडी कल्चर योग्य आहे का? सरकारी तिजोरीचा वापर लाडकी बहिण योजनेतून मतांसाठी होत असल्याने कोणताही राजकीय पक्ष त्याला विरोध करणार नाही, उलट आम्ही सत्तेवर आल्यावर ओवाळणी वाढवून देऊ असे आश्वासन देत असतो. राज्याची आर्थिक स्थिती कितीही बिकट असली तर लाडक्या बहिणींसाठी काहीही अशी मानसिकता राजकीय पक्षांची बनली आहे.

किशोरदा अजूनही जिवंत आहेत...



तेरे बिना जिंदगी से कोई शिकवा तो नहीं... पण आज किशोरदा यांच्या जयंतीनिमित्त जेव्हा आपण त्यांच्या आठवणीत हरवतो, तेव्हा खंडव्यातील एक जीर्ण हवेली आपल्या शांत आवाजात विचारते.... खरंच विसरून गेलात का मला?

खंडव्याच्या श्वासातच मिसळलेली किशोरदा यांची सावली

खंडवा शहराच्या मध्यभागी असलेली गौरी कुंज म्हणजेच गांगुली हाऊस, ही आता फक्त विटा आणि मलब्याचा ढाचा उरला आहे, पण एक काळ होता जेव्हा हे घर एका संगीतयुगाची साक्ष देत होतं. ४ ऑगस्ट १९२९ रोजी याच ठिकाणी आभास कुमार गांगुली यांचा जन्म झाला. पुढे याच आभासने किशोर कुमार या नावाने संपूर्ण भारताला वेड लावला, गायक, अभिनेता, दिग्दर्शक आणि विनोदकार म्हणून. आज मात्र हीच हवेली पडण्याच्या स्थितीत आली आहे. नगरपालिकेने याला धोकादायक इमारत घोषित करत सूचना फलक लावले आहेत. ज्या भिंतीवर किशोर दा यांचे सूर कधी घुमायचे, तिथे आज ओलसरपणा, गवत आणि अंधाराने घर केले आहे.

कुछ तो लोग कहेंगे, लोगो का काम है कहना...

किशोर दा यांचे चाहते म्हणतात की हे घर फक्त त्यांची खाजगी जागा नव्हे, तर भारताचा सांस्कृतिक ठेवा आहे. पण मालकी हक्कावरचे वाद, कुटुंबातील मतभेद आणि प्रशासनाचे दुर्लक्ष यामुळे हे घर विस्मृतीच्या अंधारात हरवत चालले आहे. स्थानिक वृत्तानुसार, सुमारे १४ कोटींना हे घर एका खाजगी व्यावसायिकाला विकले गेले होते, पण सौदा वादात अडकून रद्द झाला. हे घर अजूनही सरकारी नोंदीमध्ये किशोर कुमार व अनुप कुमार यांच्या नावावर आहे, पण अनेक दशकांपासून ते दुर्लक्षित राहून हळूहळू नष्ट होत आहे.

सीताराम काकांच्या आठवणीत अजूनही तो आवाज जिवंत आहे... या घराचे चौकीदार सीताराम सावनेर गेले ४० वर्षे येथे राहत आहेत. ते सांगतात, किशोर दा जेव्हा खंडव्यात यायचे, तेव्हा म्हणायचे, सीताराम जी, दूध-जलेबी खाना है.फक्कड वृत्तीचे आणि मस्तमौला व्यक्तिमत्त्व होतं त्यांचं. आता अनेक वर्षांपासून त्यांच्या कुटुंबातील कोणीही आलेले नाही. फक्त या घराच्या भिंती त्यांच्या हास्याच्या आणि रियाजाच्या आठवणी जपत आहेत... मेरे सपनों की रानी कब आएगी तू पण आता कोण येणार वाचवायला? या प्रश्नाचं उत्तर आता प्रशासन, सरकार,

समाज आणि संस्कृतीप्रेमींना द्यावं लागेल. किशोर कुमार सांस्कृतिक प्रेरणा मंचसारख्या संघटनांनी सातत्याने ही मागणी केली आहे की या घराला राष्ट्रीय वारसास्थळ घोषित करून येथे संग्रहालय किंवा स्मारक उभारले जावे. मध्यप्रदेशचे वनमंत्री विजय शाह यांनीही म्हटले होते की, जर कुटुंबाने ही मालमत्ता राज्य सरकारला दिली, तर राष्ट्रीय स्तरावरचे संग्रहालय उभारता येईल. पण आजही सगळं कागदपत्रातच अडकलं आहे. मुसाफिर हूं यारों, न घर है न ठिकाना किशोर दा यांची ही जीवनहष्टीच त्यांना विशेष बनवते.

कधी कोणत्याही चौकटींमध्ये स्वतःला बांधून घेतलं नाही. त्यांनी आयुष्याला कधीही ओझं मानलं नाही. आजही त्यांचे छेदा सा घर होगा, बादलों की छांव में है गाणं त्यांच्या भोळेपणाची आणि भावनाशीलतेची आठवण करून देतं. खंडव्याचे रहिवासी आणि संपूर्ण भारतातील चाहत्यांची हीच इच्छा ज्या भिंतीवर किशोर दा यांचे सूर कधी घुमायचे, तिथे आज ओलसरपणा, गवत आणि अंधाराने घर केले आहे.

आताही वेळ आहे आपण एक इतिहास वाचू शकतो

जर आपण आज गप्प राहिलो, तर काही वर्षांनंतर आपल्याला म्हणावं लागेल... कधीकाळी येथे किशोर कुमार यांचं घर होतं, तेव्हा तिथे ना ती हवेली असेल, ना तो वातावरण. छूकर मेरे मन को, किया तूने क्या इशारा आज किशोर दा यांची आत्माच आपल्याला असाच इशारा करत आहे.

काय करता येईल?

१. सरकारने हस्तक्षेप करून हे घर अधिग्रहित करावे. २. कुटुंब आणि चाहत्यांच्या सहकार्याने स्मारक वा म्युझियमसाठी प्रस्ताव तयार करावा. ३. स्थानिक तसेच राष्ट्रीय स्तरावर जनजागृती मोहीम राबवावी. ४. प्रसिद्ध कलाकार, चित्रपट निर्माते, संगीतकार यांनी पुढे येऊन पाठिंबा द्यावा. जिंदगी के सफर में गुजर जाते हैं जो मकाम, वो फिर नहीं आते.... हे मकान एक मकाम होण्याआधी जर आपण ते वाचू शकलो नाही, तर ती आपल्या पिढीची मोठी चूक ठरेल. खंडव्यातील नागरिक, किशोरप्रेमी आणि संस्कृतीप्रेमी नागरिकांनो, माझी नम्र विनंती आहे, या जयंतीनिमित्त फक्त गाणी गायची नाहीत तर ज्यातून ती गाणी जन्माला आली ती माती ती जागा जपावी लागेल.

इलेक्ट्रिक स्कूटरने शेत कसे कोळपले?



कर्नाटकातील बेळगाव जिल्ह्यातील एका शेतकऱ्याने बैल आणि मजुरांच्या कमतरतेला तोंड देण्यासाठी एक अनोखा आणि स्वस्त उपाय शोधला आहे. त्याने आपल्या शेतात कोळपणी करण्यासाठी इलेक्ट्रिक स्कूटरचा वापर केला आहे, ज्यामुळे शेतीचा खर्चही कमी झाला आहे.

चिक्कोडी तालुक्यातील रहिवासी अजित भिमाप्पा म्हणतात की त्यांना त्यांच्या सोयाबीनच्या शेतात कोळपणी करण्यासाठी बैल मिळत नव्हते, म्हणून त्यांनी ही नवीन पद्धत स्वीकारली. अजितकडे सुमारे ३० एकर जमीन आहे.

पेटाने धार्मिक बाबींत हस्तक्षेप करू नये!

कोल्हापूर येथील शिरोव्हा तालुक्यातील नांदणी गावात एक वरकरणी छोट्यासा वाटणारा मात्र राज्याचे आणि देशाचे लक्ष वेधून देणारा, सामान्य जनजीवन ढवळून काढणारा वेगळा विषय येथे चर्चेत आहे. तो निर्माण झाला कुप्रसिद्ध असलेल्या प्राणी प्रेमी संघटना पेटामुळे. पेटा म्हणजे प्राण्यांच्या नैतिक उपचारांसाठी कार्यरत असलेल्या लोकांचा समूह. या समूहाने नांदणी गावातील जैन मठातील महादेवी किंवा माधुरी नावाची हत्तीण. ही हत्तीण ३३ वर्षांपासून मठात राहत होती. तिच्यावर मठात अन्याय होत आहे, तिला तिच्या नैसर्गिक अधिवासात राहण्यापासून वंचित ठेवले जात आहे ह्या विरोधात पेटाने सर्वोच्च न्यायालयात खटला दाखल केला होता.

सर्वोच्च न्यायालयाने पेटाचे म्हणणे मान्य करत तिला तिच्या नैसर्गिक अधिवासात राहण्यासाठी गुजरात येथील वनताराशी संबंधित एका न्यासा बरोबर सोपवण्याचे सर्वोच्च न्यायालयाने अंतिम निर्णय दिला. प्राणीमित्र संघटनेने प्राण्यांना घोर / चुकीची वागणूक देण्याच्या विरोधात कार्य केले पाहिजे पण धार्मिक गोष्टींमध्ये हस्तक्षेप करणे चुकीचे आहे.

जैन मठाने या हत्तीणीला चांगल्या प्रकारे पालन पोषण करून वाढवले होते. तिची मठात उत्तम व्यवस्था ठेवली होती. तिच्याशी मठातल्या आणि गावातल्या लोकांचा भावना जोडलेल्या होत्या. नांदणी

रक्षाबंधन हा सण श्रावण पौर्णिमेला साजरा केला जातो. या वर्षी ही तिथी ९ ऑगस्ट २०२५ या दि. १२वर्षी आहे. बहीण आपल्या भावाचे औक्षण करून त्याला प्रेमाचे प्रतीक म्हणून राखी बांधते. भाऊ आपल्या बहिणीला ओवाळणी म्हणून भेटवस्तू देऊन तिला आशीर्वाद देतो. राखी बांधण्यामागे भावाची भरभराट व्हावी आणि भावाने बहिणीचे संरक्षण करावे, ही भूमिका असते. रक्षाबंधन या सणगाथा माध्यमातून भाऊ आणि बहीण यांच्यातील प्रेम व्यक्त केले जाते.

पाताळातल्या बळीराजेच्या हाताला लक्ष्मीने राखी बांधून त्याला आपला भाऊ केले आणि नारायणाची मुक्तात केली. तो दिवस श्रावण पौर्णिमेचा होता. रक्षाबंधन हे वर्ष समाजातील तुटलेल्या मनांना जोडण्याची एक चांगली संधी आहे. रक्षाबंधन च्या आगमनाने कुटुंबातील आपापसातील कलह शांत होऊ लागतो, दुरावा दूर होऊ लागतो आणि सगळीकडेच आनंद,उत्साह निर्माण होऊ लागतो.

■ सौ. वर्षा आवदे, नागपूर.

: दोन राष्ट्रगीतांचे जनक : गुरुदेव रवींद्रनाथ टागोर

आज ७ ऑगस्ट, भारत मातेचे महान सुपुत्र, चित्रकार, नाटककार, कादंबरीकार, बंगाली कवी, संगितकार गुरुदेव रवींद्रनाथ टागोर यांची पुण्यतिथी. रवींद्रनाथ टागोर यांचा जन्म ७ मे १८६१ रोजी कोलकात्यातील जोर - सांको येथे झाला. त्यांच्या आईचे नाव शारदादेवी तर वडिलांचे नाव महर्षी देवेन्द्रनाथ टागोर असे होते. रवींद्रनाथ टागोरानी आपले शिक्षण घरीच विविध विषयांच्या खाजगी शिक्षकांच्या हाताखाली घेतले. त्यांनी लहान वयातच कविता लिहायला सुरुवात केली.

वयाच्या आठव्या वर्षीच त्यांनी आपली पहिली कविता लिहिली. वयाच्या सोळाव्या वर्षी त्यांनी भानुसिंह या टोपण नावाने बऱ्याचशा कविता लिहिल्या. बॅरिस्टर होण्याआधी त्यांनी लंडनच्या युनिव्हर्सिटी कॉलेज येथे प्रवेश घेतला परंतु १८८० मध्ये कोणत्याही पदवी शिवाय ते बंगालमध्ये परतले.

१४ नोव्हे १९१३ रोजी गीतांजली या रचनेबद्दल स्वीडीश अकादमीचा नोबेल पुरस्कार त्यांना देण्यात आला. गीतांजलीचे भाषांतर स्वतः रवीन्द्रनाथानीच केले होते. रवीन्द्रनाथ हे भारताचे व आशियाचे पहिले नोबेल विजेते होत. १९१५ साली त्यांना ब्रिटिश सरकारने रसरर ही पदवी दिली. १९१९ च्या जालियनवाला बाग हत्याकांडानंतर त्यांनी ती हत्याकारात परत केली. रवीन्द्रनाथानी रचलेली जन गण मन व आमार शोनार बांग्ला ह्या रचना अनुक्रमे भारत व बांगलादेश यांची राष्ट्रगीते म्हणून स्वीकारण्यात आल्या आहेत. दोन राष्ट्रगीतांचे जनकत्व

कान हे आपल्या शरीराचा एक अत्यंत नाजूक आणि महत्वाचा भाग आहेत. पण अनेकदा आपण त्यांच्या स्वच्छतेकडे दुर्लक्ष करतो. काही लोक कानातला मळ काढण्यासाठी कॉटन बड्स किंवा टोकदार वस्तू वापरतात, जे खूप धोकादायक असू शकते. पण तुम्हाला माहीत आहे का, काही सोप्या आणि सुरक्षित घरगुती उपायांनी तुम्ही कानातला मळ सहज काढू शकता? कानातला मळ काढण्याचे सुरक्षित उपाय

कोमट पाणी : कोमट पाणी कानातला मळ सैल करण्यासाठी मदत करते. एका ड्रॉपरच्या मदतीने कोमट पाण्याचे काही थेंब कानात टाका. काही वेळ थांबा आणि नंतर डोके झुकवून पाणी बाहेर काढून टाका. हा उपाय खूप सोपा आणि सुरक्षित आहे. खोबरेल तेल: खोबरेल तेल (नारळाचे तेल) कानात जमा झालेला मळ मऊ बनवण्यास मदत करते. रात्री झोपण्यापूर्वी २-३ थेंब खोबरेल तेल कानात टाका आणि दुसऱ्या दिवशी सकाळी हलक्या

असलेले रवीन्द्रनाथ हे जगातील एकमेव कवी आहेत. पारंपारिक शिक्षण केवळ पोपटपंथी शिकवते या विचारानुसार शांतिनिकेतनाचा क्रांतिकारक प्रयोग त्यांनी राबवला.

रविंद्रनाथकालीन भारतामध्ये सामाजिक, राजकीय व सांस्कृतिक चळवळींचे प्रमुख केन्द्रांपैकी एक असलेल्या महाराष्ट्राचा प्रभाव रवींद्रनाथांवरही पडला होता. संत तुकारामांच्या साहित्याचा त्यांनी अभ्यास केला होता.

संत तुकारामांचे काही अभंग त्यांनी बंगाली भाषेत अनुवादित केले आहेत. छत्रपती शिवाजी महाराजांचे जीवनही त्यांच्या साठी प्रेरणास्थान होते.

छत्रपती शिवाजी महाराजांवर त्यांनी एक खंडकाव्यही रचले आहे. शांतिनिकेतनाची उभारणी, विस्तृत व उच्च दर्जाच्या साहित्याची निर्मिती व रवीन्द्रसंगीताचे सृजन हे रवीन्द्रनाथांचे प्रमुख जीवनकार्य होय. रवींद्रनाथ टागोरानां गुरुदेव असे संबोधले जाते, १९ व्या शतकाच्या प्रारंभी रवीन्द्रनाथांच्या कायामुळे बंगाली साहित्यात व बंगाली संगीतात अमूल्य बदल घडून आला.

बंगाली साहित्याची रवींद्रपूर्व व रविंद्रोत्तर अशी विभागणी केली जाते यावरून बंगाली साहित्यावर रवीन्द्रनाथांच्या प्रभाव लक्षात येतो.

एक महान कवी असण्यासोबतच ते एक महान देशभक्त होते. त्यांनी स्वातंत्र्य संग्रामात मोठ्या संख्येने भारतीय लोकांना प्रभावित केले. ७ ऑगस्ट १९४१ रोजी रवींद्रनाथ टागोर यांचे निधन झाले. गुरुदेव रवींद्रनाथ टागोर यांना पुण्यतिथीनिमित्त विनम्र अभिवादन.

■ ■ ■



कान साफ करण्यासाठी कॉटन बड्स सोडा

हाताने कान स्वच्छ करा. हायड्रोजन पेरॉक्साइड आणि पाणी समान प्रमाणात मिसळ. कानाच्या कोरड्या मळ मऊ बनवण्यास मदत करतो. रात्री झोपण्यापूर्वी २-३ थेंब खोबरेल तेल कानात टाका आणि दुसऱ्या दिवशी सकाळी हलक्या

बेकिंग सोडा: १ चमचा बेकिंग सोडा २ चमचे पाण्यात मिसळून मिश्रण तयार करा. या मिश्रणाचे २-३ थेंब कानात टाका. १० मिनिटांनी डोके झुकवून कान साफ करा. हा उपाय जास्त प्रमाणात साठलेला मळ काढण्यासाठी उपयुक्त आहे.

मिठाच्या पाण्याचा वापर : मीठ मिसळून तयार केलेले द्रावण कान साफ करण्यासाठी प्रभावी आहे. कापसाचा बोल्ला या द्रावणात बुडवून त्याचे काही थेंब कानात टाका आणि नंतर डोके झुकवा.

गरम पाण्याची वाफ : गरम पाण्याची वाफ घेतल्यानेही कानाच्या आतील मळ आणि घाण मऊ होऊन बाहेर येते. विशेषतः हिवाळ्यात हा उपाय केल्यास खूप आराम मिळतो.

हे उपाय करताना नेहमी लक्षात ठेवा की कानाच्या आत जास्त खोलवर काही घालू नका. जर तुम्हाला कानाच्या आत जास्त वेदना होत असतील किंवा ससर्ग झाल्याची शंका असेल, तर डॉक्टरांचा सल्ला नक्की घ्या.

■ ■ ■

अक्षीकायन प्रा. अशोक सारडा मेहकर (९४२९३९४३९९)

सुजाण पालकत्व

पालकांनो तुम्ही थोडे आता बेशराम व्हा राडे मुलामुलींना द्या न लाजता गुड टच बॅंड टचचे धडे..!

प्रेमाचे नाटक करून मुलींचे होते आहे अपहरण तुम्ही करत रहाल नाहीतर आयुष्यभर रुदण..

निष्पाप असती बालके योन बदलांचे नसते ज्ञान धोक्यांची सुचना देणे पालकांचे कर्तव्य जाण..!

हॅरियर आणि सफारीची नवीन वैशिष्ट्य-संपन्न अँडव्हेंचर एक्स परसोना लॉच



मुंबई, ६ ऑगस्ट : टाटा मोटर्स या भारतातील आघाडीच्या एसयूव्ही उत्पादक कंपनीने आज त्यांच्या प्रमुख एसयूव्ही टाटा हॅरियर आणि टाटा सफारीमध्ये ऑल-न्यू अँडव्हेंचर एक्स परसोना लॉच केली. या नवीन परसोनासह कंपनीने साहस, कार्यक्षमता आणि सर्वोत्तम वैशिष्ट्यांचे परिपूर्ण पॅकेज सादर केले आहे, जेथे ही ग्राहकांना उत्तम मूल्य प्रस्ताव आणि प्रबळ व साहसी जीवनशैलीचा अनुभव देत आहे. आकर्षक दरांमध्ये सेगमेंट-फर्स्ट वैशिष्ट्ये असलेल्या हॅरियर व सफारी अँडव्हेंचर परसोनामध्ये एडीएएससह अँडॉप्टिव्ह क्रूझ कंट्रोल (एटी), ३६०० एचडी साराऊट व्ह्यू, रोल होल्ड ईपीबीसह ऑटो होल्ड, ट्रेल रिसॉन्स मोड्स (नॉर्मल, रफ, वेट), लँड रोव्हर-संचालित कमांड शिफ्टर (एटी) अशी सर्वोत्तम वैशिष्ट्ये, तसेच विभागातील अग्रणी वैशिष्ट्ये जसे एंगो लक्स ड्रायव्हर सीटसह मेमरी अँड वेलकम फंक्शन, २६.०३ सेमी अल्ट्रा-व्ह्यू ट्रिन स्क्रिन सिस्टम, ट्रेल सेन्स ऑटो हेडलॅम्प्स, अँक्वा सेन्स वायर्स आणि मल्टी ड्राइव्ह मोड्स (सिटी, स्पोर्ट, इको) आहेत. हे परसोना आजपासून हॅरियर अँडव्हेंचर एक्ससाठी १८.९९ लाख रुपये आणि सफारी अँडव्हेंचर एक्स+ परसोनासाठी १९.९९ लाख रुपये या सुरुवातीच्या किमतीमध्ये उपलब्ध असतील.

हे उदयोन्मुख नवीन परसोना "अँडव्हेंचर एक्स" लॉच करत टाटा पॅसेंजर इलेक्ट्रिक मोबिलिटी लि.चे चीफ कमर्शियल ऑफिसर श्री. विवेक श्रीवत्स म्हणाले, "हॅरियर आणि सफारी नेहमी गतीशीलतेपेक्षा अधिक सुविधेसाठी ओळखल्या गेल्या आहेत. या एसयूव्ही दर्जा, उद्देश आणि साहसी जीवनशैलीसाठी सखोल जल्लेली महत्त्वाकांक्षा सादर करतात. अँडव्हेंचर एक्स परसोनाच्या लॉचसह आम्ही नवीन युगासाठी या आयकॉन्सचे आधुनिकीकरण केले आहे, जे व्यक्तिमत्त्व, अचूकता त्या तयार केलेली डिझाइन आणि सर्वोत्तम क्षमतेमध्ये अग्रस्थानी आहेत, तसेच प्रति कार अधिक मूल्य देतात. प्रामाणिकपणा, क्षमता व अभिव्यक्तीचा शोध घेणाऱ्यांसाठी डिझाइन करण्यात आलेल्या अँडव्हेंचर एक्सची किंमत विभागांमध्ये लक्षवेधक व फिफायनशरीर आहे, तसेच या एसयूव्हीमध्ये दर्जात्मक वैशिष्ट्ये आहेत. याव्यतिरिक्त, या नवीन परसोनासह आम्ही हॅरियर आणि सफारी लाइन-अपला पूर्णतः नवीन लुक दिला आहे, ज्यामुळे ही श्रेणी उच्च एसयूव्ही क्षेत्रात पूर्वीपेक्षा अधिक सर्वोत्तम, सुव्यवस्थित आणि मूल्य-संपन्न बनली आहे."

फोनपेचे इंडस अ‍ॅपस्टोअर आणि अल्काटेल यांनी जाहीर केली धोरणात्मक ओईएम भागीदारी

मुंबई, ६ ऑगस्ट : भारतात तयार करण्यात आलेल्या इंडस अ‍ॅपस्टोअर या अँड्राइड अ‍ॅप मार्केटप्लेसने आज अल्काटेल या फ्रान्समधील कन्स्युमर टेक्नोलॉजी ब्रँडसोबत धोरणात्मक ओईएम भागीदारी केल्याचे जाहीर केले. या दीर्घकालीन भागीदारीचा भाग म्हणून भारतातील सर्व अल्काटेल स्मार्टफोनमध्ये इंडस अ‍ॅपस्टोअर प्रि-इन्स्टॉल केलेले असेल. लोकलाइड प मार्केटप्लेस एक्झिट करून दोन्ही ब्रँड देशभरातील लाखो युजरसाठी इनोव्हेशन व अ‍ॅक्सेसिबिलिटीला चालना देतील.

फोनपेच्या इंडस अ‍ॅपस्टोअरमध्ये ४५ वेगवेगळ्या कॅटेगरीमधील व्हेरिफाइड मोबाईल अ‍ॅप आणि गेमचा कंटलॉग आहे. हे अ‍ॅप १२ भारतीय भाषासोपट करते, १० प्रादेशिक भाषांमध्ये व्हाईस सर्चची सुविधा देते आणि व्हिडीओवर अधागित अ‍ॅप शोधण्याची सुविधा देते. त्यामुळे युजरना अ‍ॅप डाउनलोड करण्यापूर्वी त्याचा प्रिक्वू करता येतो. इंडस पस्टोअर हे पूर्वापासून चालत आलेल्या अ‍ॅप डिस्ट्रिब्युशन पद्धतीला एक मजबूत, युजरकेंद्री पर्याय असून, केवळ अ‍ॅप डाउनलोड करण्यापुरता मर्यादित न राहता, प्रत्येक युजरसाठी सुयोग्य असलेली अ‍ॅप शोधण्याचा पर्याय उपलब्ध करून देतो.

टीसीएलकडून अल्काटेल या ब्रँडचे भारतात आणि निवडक आंतरराष्ट्रीय बाजारपेठांमध्ये प्रतिनिधित्व करण्याचा आणि संचालन करण्याचा विशेष अधिकार असलेल्या नेक्स्टसेलची सुविधा या कंपनीने या भागीदारीमुळे मोलाची भूमिका बजावली आहे. भारत सरकारच्या मेक इन इंडिया उपक्रमाशी सुसंगत राहत स्थानिक तंत्रज्ञान उपाययोजनांचा समावेश करून भारतीय युजर आणि डेव्हलपरना सक्षम बनवण्याचे नेक्स्टसेलचे उद्दिष्ट या भागीदारीतून स्पष्ट होते. विशेष म्हणजे, इंडस अ‍ॅपस्टोअरचा भारतात प्रवेश झाल्यानंतर लगेचच अल्काटेलसोबत हातमिळवणी केली असून या अल्काटेलच्या प्रवासात सुरुवातीपासूनच इंडस अ‍ॅपस्टोअर सहभागी राहणार आहे.

या भागीदारीबाबत इंडस अ‍ॅपस्टोअरच्या चीफ बिजनेस ऑफिसर प्रिया एम. नरसिंह म्हणाल्या, अल्काटेलच्या भारतातील प्रवासाच्या त्यांच्या सुरुवातीच्या टप्प्यावरच भागीदारी करत असल्याचा आम्हाला आनंद आहे. या सहकार्यामुळे अल्काटेल युजरना खऱ्या अर्थाने लोकलायझेशन आणि पर्सनलायझेशन प्रदान करणाऱ्या आणि स्थानिक स्तरावर किंमसित केलेल्या प्लॅटफॉर्मद्वारे अ‍ॅप्स शोधण्याची व अनुभवण्याची सुविधा मिळणार आहे. या भागीदारीमुळे इंडस अ‍ॅपस्टोअरचा आवाका वाढला आहे आणि डेव्हलपर व मार्केटर्ससाठी त्यांची अ‍ॅप्स सादर करण्याची आणि भारतभर अधिक युजरसंपर्क पोहोचण्याची संधी उपलब्ध होणार आहे.

एपीएसईझेडची मजबूत तिमाही कामगिरी; महसूलात २१% वाढ

अहमदाबाद, ६ ऑगस्ट : अदानी पोर्ट्स अँड स्मेशल इकॉनॉमिक झोन लिमिटेड (एपीएसईझेड) ने ३० जून २०२५ रोजी संपलेल्या तिमाहीचे वित्तीय निकाल जाहीर केले. या तिमाहीत कंपनीने ९,१२६ कोटी रुपयांचा महसूल नोंदवला, जो मागील आर्थिक वर्षाच्या याच तिमाहीत झालेल्या ७,५६० कोटी रुपयांच्या तुलनेत २१% अधिक आहे. एबिटडा (व्याज, कर, घसारा आणि इतर खर्चापूर्वीचा नफा) १३% वाढून ५,४९५ कोटी रुपयांवर पोहोचला आहे, जो मागील वर्षी ४,८४८ कोटी रुपये होता. निव्वळ नफा (पीएटी) ७% वाढून ३,३१९ कोटी रुपयांवर पोहोचला आहे, जो मागील वर्षी याच तिमाहीत ३,१०७ कोटी रुपये होता. कंपनीच्या लॉजिस्टिक्स व्यवसायात दुप्पट वाढ झाली असून मरीन व्यवसायात तब्बल २.९ पट वाढ झाली आहे, ज्यामुळे एकूण कामगिरीत लक्षणीय सुधारणा झाली आहे.

एपीएसईझेडचे पूर्णकालीन संचालक आणि मुख्य कार्यकारी अधिकारी (सीईओ) अश्विनी गुप्ता यांनी सांगितले, वित्तीय वर्ष २०२५ च्या पहिल्या तिमाहीत २१% महसूलवाढ ही आमच्या लॉजिस्टिक्स आणि



मरीन व्यवसायातील जोरदार कामगिरीमुळे झाली आहे. हे व्यवसाय अनुक्रमे २ पट आणि २.९ पट वाढले आहेत. हे आता केवळ पूरक व्यवसाय राहिलेले नाहीत, तर आपल्या भविष्यासाठी तयार असलेल्या पोर्ट्स इकोसिस्टमला नवे रूप देत आहेत. टर्किंग आणि आंतरराष्ट्रीय वाहतूक सेवा विस्तार तसेच एमईएसएर भागात झपाट्याने वाढणाऱ्या आणि विविध मरीन फ्लीटमुळे कंपनी 'इंटीग्रेटेड ट्रांसपोर्ट युटिलिटी' या मॉडेलला आणखी मजबूत करत आहे. या मॉडेलअंतर्गत पोर्टपासून थेट ग्राहकाच्या दारापर्यंतची मूल्यसाखळी (वॅल्यू चेन) विकसित केली जात आहे. देशांतर्गत पोर्ट व्यवसायात काँगो

सॅमसंग व स्टार्टअप इंडियाने भारतातील इनोव्हेटर्ससोबत सामंजस्य करारावर स्वाक्षरी केली

गुरुग्राम, ६ ऑगस्ट : सॅमसंग या भारतातील सर्वात मोठ्या ग्राहक इलेक्ट्रॉनिक्स ब्रँडने भारतातील दुर्गम भागांमधील तरूण इनोव्हेटर्सना सक्षम करण्यासाठी आणि सॅमसंग सॉल्व्ह फॉर ट्युमरोसह देशातील स्टार्टअप परिसंस्था मजबूत करण्यासाठी भारत सरकारचा प्रमुख उपक्रम स्टार्टअप इंडियासोबत धोरणात्मक सामंजस्य करारावर (एमओयू) स्वाक्षरी केली आहे.

नवी दिल्लीमध्ये या सामंजस्य करारावर स्वाक्षरी करण्यात आली, ज्यासह सॅमसंगची प्रमुख देशव्यापी इनोव्हेशन स्पर्धा सॅमसंग सॉल्व्ह फॉर ट्युमरो आणि स्टार्टअप इंडियाचे समावेशन, मार्गदर्शन व धोरण पाठबळाची प्रबळ देशव्यापी परिसंस्था एकत्र आले आहे. या सहयोगाचा विशेषतः द्वितीय व तृतीय श्रेणीच्या शहरांमधील उच्च क्षमता असलेल्या प्रतिभांना ओळखण्याचा आणि निपुण करण्याचा मनसुबा आहे, जेथे त्यांना पायाभूत सुविधा, तज्ञ मार्गदर्शन, बाजारपेठसंपर्क आणि निधी संधी उपलब्ध करून दिल्या जातील.

"सॅमसंगच्या आमचा विश्वास आहे की, तरूण विचारवंतांना योग्य व्यासपीठ व पाठबळसह सक्षम केल्यास नाविन्यतेला चालना मिळते. स्टार्टअप इंडियासोबतचा आमचा सहयोग त्या दिशेने महत्त्वपूर्ण पाऊल आहे. सॅमसंग सॉल्व्ह फॉर ट्युमरोचा दृष्टिकोन

आणि स्टार्टअप इंडियाची व्यापक परिसंस्था व नेटवर्कला एकत्र आणत आमचा भारतातील दुर्गम भागांमधील भावी चॅंजेमेकर्संना भविष्यातील समस्यांचे निवारक बनवण्याचा मनसुबा आहे. हा सहयोग स्किल इंडिया व डिजिटल इंडिया उपक्रमांशी संलग्न आहे आणि देशातील नाविन्यता परिसंस्था प्रबळ करण्याचा उद्देश आहे," असे सॅमसंग साऊथवेस्ट एशियाचे कॉर्पोरेट उपाध्यक्ष एसपी चुन म्हणाले.

"नाविन्यता विकासासाठी, नवीन क्षमता समोर आणण्यासाठी, प्रगतीला चालना देण्यासाठी आणि उज्ज्वल भविष्याला आकार देणारे उपाय सक्षम करण्यासाठी महत्त्वाचे आहे. तसेच, तरूण इनोव्हेटर्सना सक्षम करणे भारताच्या विकासाग्रेसीसाठी महत्त्वाचे आहे. स्टार्टअप इंडिया आणि सॅमसंग सॉल्व्ह फॉर ट्युमरोमधील प्रतिभांना ओळखण्याचा आणि निपुण करण्याचा, नाविन्यता-केंद्रित परिसंस्था निर्माण करण्याप्रीत आमची कटिबद्धता दृढ करत आहेत. हा सहयोग द्वितीय व तृतीय श्रेणीच्या शहरांमधील तरूणांना संकल्पना मांडण्यास व नाविन्यता आणण्यास प्रेरित केले, तसेच आत्मनिर्भर भारताच्या दृष्टिकोनाशी संलग्न देखील आहे. आम्हाला सॅमसंगला देशभरातील उद्योजकता उत्साहाला चालना देताना पाहून आनंद होत आहे," असे भारत सरकारच्या



उद्योग आणि अंतर्गत व्यापार संवर्धन विभागाचे (डीपीआयआयटी) सहसचिव संजीव म्हणाले. या वर्षी सहभागींना चार प्रमुख थीमसमवेत सोल्युशन्स डिझाइन करण्याचे आवाहन करण्यात आले: सुरक्षित, प्रतिभावान व सर्वसमावेशक भारतासाठी एआय, भारतातील आरोग्य, स्वच्छता व स्वास्थ्याचे भविष्य, शिक्षण व उज्ज्वल भविष्यासाठी क्रीडा व तंत्रज्ञानाच्या माध्यमातून सामाजिक बदल आणि तंत्रज्ञानाच्या माध्यमातून पर्यावरणीय स्थिरता. स्थानिक स्तरावर देखील शॉर्टलिस्ट्स करण्यात आले. या उपक्रमांमध्ये भारतातील काही दुर्गम जिल्ह्यांमधील तरूण इनोव्हेटर्सचा शोध घेण्यात आला, ज्यामध्ये बिहारमधील समस्तीपूर, आंध्रप्रदेशातील गुंटूर, जम्मू व काश्मीरमधील बारामुळा आणि आसाममधील काचर यांचा समावेश आहे.

स्तनपान: आईचे अमूल्य देणं, बाळाचा हक्क

नागपूर, ६ ऑगस्ट : मातृत्व ही एक अत्यंत सुंदर पण कधीमधी कठीण ठरणारी यात्रा आहे. या प्रवासात स्तनपान हे केवळ पोषणाचं माध्यम नसून, आई आणि बाळाच्या नात्याला मजबुती देणारा अमूल्य दान आहे. स्तनपान ससाह (१ ते ७ ऑगस्ट) हा काळ केवळ माहिती आणि जागरूकतेपुरता न ठेवता, त्यामागील भावना आणि जबाबदारी लक्षात घ्यायला हवा. डॉ. शेफाली चव्हाण, सल्लागार-प्रसूतितज्ज्ञ, खीरोगतज्ज्ञ आणि आयव्हीएफ तज्ञ, बोव्हार्ड हॉस्पिटल, नागपूर यांनी याविषयी माहिती शेर करेली.

आईचं दूध हे एक संपूर्ण नैसर्गिक अन्न आहे ज्यात प्रथिने, चर्बी, जीवनसत्त्वं आणि रोगप्रतिकारक तत्त्वांचं परिपूर्ण संतुलन असतं. हे बाळाला केवळ आजच्या नाही, तर आयुष्यभराच्या आजारपासून सुरक्षित ठेवू शकतं. पचनसंस्था आणि मेंदूचा विकास घडवण्यासाठी याची भूमिका मोलाची असते. शिवाय, आई आणि बाळामधील त्वचेचा स्पर्श, डोळ्यांचा संवाद आणि प्रेमाचे क्षण हे त्या नात्याला अनोखी ऊर्जा देतात.

केवळ बाळालाच नव्हे, तर आईलाही स्तनपानाचे अनेक फायदे आहेत. यामुळे गर्भाशय मूळ स्थितीत लवकर येतो, रक्तस्राव कमी होतो आणि स्तन व गर्भाशयाच्या कर्करोगाचा धोका घटतो. याशिवाय, वजन कमी होण्यासही मदत

होते आणि सर्वात महत्त्वाचं आईला आत्मविश्वास मिळतो की ती स्वतः आपल्या बाळाला पोषण देऊ शकते.

स्तनपानात अडचणी येतात तेव्हा काय ?

स्तनपान दुखणं किंवा त्रासदायक असू नये. बाळाची योग्य स्थिती, योग्य लॅच, वेळच्यावेळी स्तनपान या गोष्टी महत्त्वाच्या आहेत. स्तनार सूज, लालसरपणा, भेगा, गाठी, ताप ही लक्षणां ब्रॅस्ट अ‍ॅबसेसची सूचक ठरू शकतात त्यामुळे वेळेवर खीरोग तज्ज्ञ या लॅव्हरेशन सल्लागारांचा सल्ला घेणं गरजेचे आहे.

स्तनपान किती काळ ?

जागतिक आरोग्य संघटनेनुसार,

※ ८ पहिले ६ महिने केवळ आईचं दूध घावं पाणी किंवा फॉर्म्युला अन्न नाही

※ ८ त्यानंतर इतर अन्नासोबत २ वर्षांपर्यंत स्तनपान सुरू ठेवावं

प्रत्येक थेंब मौल्यवान असतो अगदी काही आठवड्यांचं स्तनपानही दीर्घकालीन फायदे देऊ शकतं.

समाजाची भूमिका काय ?

स्तनपान केवळ वैयक्तिक नव्हे, तर सामाजिक जबाबदारी आहे.

मातेला समजून घेणं आणि आधार देणं

सार्वजनिक ठिकाणी स्तनपानासाठी स्वच्छ व सुरक्षित कक्ष उपलब्ध करून देणं

आयुष्य प्रयत्नांचं कौतुक करणं लाजवणं नव्हे

शेवटी... प्रत्येक आईचं योगदान महत्त्वाचं आहे. तुम्ही स्तनपानासाठी किती काळ दिलात यापेक्षा, तुम्ही दिलेलं प्रेम आणि प्रयत्न अधिक मोलाचं आहे.

स्तनपान ही केवळ पर्याय नाही तो एक हक्क, एक जबाबदारी आणि एक सुंदर सुरुवात आहे.

टायटन इंटेकने नोंदवली ४.९७ कोटी रुपयांची विक्री मुंबई, ६ ऑगस्ट : सॉफ्टवेअर डेव्हलपमेंटमध्ये जागतिक स्तरावर आघाडीवर असलेल्या टायटन इंटेक लि.ने ३१ जुलै २०२५ रोजी झालेल्या त्यांच्या बोर्ड बैठकीचे निकाल जाहीर केले. त्यात कंपनीने आर्थिक वर्ष २०२६ च्या पहिल्या तिमाहीत ४.८२ कोटी रुपयांवरून ४.९७ कोटी रुपयांपर्यंत निव्वळ विक्री नोंदवल्याचे म्हटले आहे. तर एप्रिल २०.९८ टक्क्याने वाढून तो १.६२ कोटी रुपयांवर पोहोचला, जो सुधारित कार्यक्षमतेचे संकेत देतो. निव्वळ नफा (पॅट) ४२.६ टक्क्यांनी वाढून ०.६४ कोटी रुपयांवर पोहोचला, तर प्रति शेअर कमाई (ईपीएस) ०.२० रुपयांपर्यंत वाढली. दरम्यान, निव्वळ विक्री क्रमशः २०२५ च्या चौथ्या तिमाहीत ५.७८ कोटी रुपयांवरून वर्ष २०२६ च्या पहिल्या तिमाहीत ४.९७ कोटी रुपयांवर पोहोचली. तथापि, एबीटी १.३१ कोटी रुपयांवरून १.६२ कोटी रुपयांवर पोहोचला आणि निव्वळ नफा ०.५२ कोटी रुपयांवरून ०.६४ कोटी रुपयांवर पोहोचला. या निकालांवरून स्थिर टॉप-लाइन वाढ आणि मजबूत मार्जिन विस्तार दिसून येतो, ज्याला कामकाजातील कार्यक्षमता आणि तंत्रज्ञान-चालित उपक्रमांचे समर्थन मिळाल्याचे दिसून येते.

टायटन इंटेक लि.चे व्यवस्थापकीय संचालक भाष्य करताना म्हणाले, भाग भांडवल विस्तार, स्टर्क रिस्प्ट आणि एआय-चालित ३ डी शैक्षणिक तंत्रज्ञानातील गुंतवणूक यासारख्या धोरणात्मक उपक्रमांसह आमची पहिली तिमाही कामगिरी दीर्घकालीन शेअरहोल्डर मूल्य आणि तांत्रिक नेतृत्व निर्माण करण्यावर आमचा भर असल्याचे प्रतिबिंबित करते.

याव्यतिरिक्त, कंपनीने आर्थिक वर्ष २६ च्या पहिल्या तिमाहीत ३ डी डिस्प्ले आर एआय-इंटीग्रेटेड एन्युकेशनल प्लॅटफॉर्म या त्यांच्या अग्रगण्य प्रकल्पासाठी संशोधन आणि विकास खर्चात ४.५ कोटी रुपये भांडवल केले आहेत. हा उपक्रम एआर/व्हीआर कंटेंट डेव्हलपमेंट, चप्पा-मुक्त ३ डी डिस्प्ले, एआय-संचालित जेरचर कंट्रोल सिस्टम आणि अभियांत्रिकी, वैद्यकीय, व्यावसायिक आणि विज्ञान शिक्षण क्षेत्रांना सेवा देणाऱ्या अभ्यासक्रम-संरचित ३ डी सिमुलेशन लायब्ररीसह पुढील पिढीतील इमर्सिव्ह लॉगि सोल्युशन्स विकसित करण्यावर लक्ष केंद्रित करतो. टायटन इंटेक आर्थिक वर्ष २६ मध्ये या प्रकल्पात १०-१५ कोटी रुपयांच्या गुंतवणुकीची योजना आखत आहे, ज्याचा कालावधी आर्थिक वर्ष २०२७ पासून सात वर्षांचा असेल.

भारताची पहिली अ‍ॅसेट रिकन्स्ट्रक्शन कंपनी (इंडिया) लिमिटेड तर्फे आयपीओ साठी सेबी कडे डीआरएचपी सादर

मुंबई, ६ ऑगस्ट : अ‍ॅसेट रिकन्स्ट्रक्शन कंपनी (इंडिया) लिमिटेड ही भारतातील पहिली स्थापन झालेली अ‍ॅसेट रिकन्स्ट्रक्शन क्षेत्रातील अग्रणी कंपनी आहे. कंपनीने आपला ड्राफ्ट रेड हेरिंग प्रॉस्पेक्टस (डीआरएचपी) बाजार नियामक भारतीय सिक्युरिटीज अँड एक्स्चेंज बोर्ड (सेबी) कडे दाखल केला आहे. या आयपीओ मध्ये प्रत्येकी १० रु. दर्शनी मूल्य असलेल्या १०५,४६३,८९९ इक्विटी शेअर्सची ऑफर फॉर सेल आहे. या ऑफर फॉर सेल मध्ये प्रत्येकी १० रु. दर्शनी मूल्य असलेल्या ६८,७३९,०३४ पर्यंतचे इक्विटी शेअर्स अ‍ॅक्सेल्यू इंडिया रिसर्जनसी पीटीई लिमिटेड कडून, प्रत्येकी १० रु. दर्शनी मूल्य असलेल्या १९,४४५,००० पर्यंतचे इक्विटी शेअर्स स्टेट बँक ऑफ इंडिया कडून, प्रत्येकी १० रु. दर्शनी मूल्य असलेल्या १६,२४४,८५८ पर्यंतचे इक्विटी शेअर्स लेथ इन्व्हेस्टमेंट पीटीई लिमिटेड कडून आणि प्रत्येकी १० रु. दर्शनी मूल्य असलेल्या १,०३५,००० पर्यंतचे इक्विटी शेअर्स द फेडरल बँक लिमिटेड कडून समाविष्ट आहेत. २००२ मध्ये स्थापन झालेली अ‍ॅसेट रिकन्स्ट्रक्शन कंपनी (इंडिया) लिमिटेड ही अ‍ॅसेट रिकन्स्ट्रक्शन उद्योगातील भारतातील पहिली स्थापन झालेली अप्रेशर कंपनी आहे. दोन दशकांनून अधिक कार्यकाळातून कंपनी १५२३०.०३१ कोटी रु. च्या व्यवस्थापना अंतर्गत मालमत्ता म्हणजेच अ‍ॅसेट्स अंडर मॅनेजमेंट संदर्भात या क्षेत्रातील दुसऱ्या क्रमांकाची एअरसीहीओ आहे. तिचे २४६.२.५११ कोटी रु. च्या नेटवर्थसह भारतातील खाजगी एअरसी मध्ये दुसऱ्या क्रमांकावर होती. अ‍ॅसेट रिकन्स्ट्रक्शन कंपनी (इंडिया) लिमिटेड तीन व्यवसाय शाखांमध्ये कार्य करते – कॉर्पोरेट कर्ज, एसएमई आणि इतर कर्ज आणि गिरेल कर्ज. अंतर्गतचालित ठरवलेल्या उपाय सुविधा यंत्रणेनुसार खोटी केलेल्या मालमत्तांचे वर्गीकरण करते. कंपनी आपले उत्पन्न प्रामुख्याने मॅनेजमेंट फी/ ट्रस्टीशिप फी, पोर्टफोलिओ रिकव्हरी फी, गुंतवणुकीमधून मिळणारे उत्पन्न यातून मिळवते.

लोकप्रिय अभिनेत्री सृष्टी जैनचे झी टीव्हीवर पुनरागमन

मुंबई, ६ ऑगस्ट : झी टीव्हीवरील आगामी मालिका गंगा माई की बेटियां टेलिव्हिजनवर संचर्ष आणि उच्चाराची एक कन्नड शाली आणि हृदयस्पर्शी कहाणी घेऊन येत आहे. प्रसिद्ध कन्नड मालिका पुतकांना मक्कलुवर आधारित ही मालिका गंगा माईच्या प्रेरणादायक प्रवासाची कथा सांगते, जिला मुलगा न झाल्यामुळे तिच्या नवऱ्याकडून तिला सोडले जाते. समाजाच्या पूर्वग्रहांपुढे झुकण्यास नकार देत, गंगा माई खंबीरपणे उभी राहते. गंगा माई की बेटियां या कथानकात आता दोन आणखी ताकदवान महिला पात्रांचा समावेश होत आहे. प्रसिद्ध टेलिव्हिजन अभिनेत्री सृष्टी जैन आता या मालिकेत सहानाच्या भूमिकेत दिसणार आहेत गंगा माईची मोठी मुलगी. सौम्य, निःस्वार्थ आणि भावनिष्क बुद्धिमानतेने परिपूर्ण अशी सहाना ही आपल्या आईसारखीच शांत पण ठाम व्यक्तिमत्त्व असलेली स्त्री आहे. कुटुंबाच्या घरगुती मेस व्यवसायाचा कणा असलेली सहाना तिच्या उत्कृष्ट स्वयंराजकीशल्यासाठी आणि शांततेची प्रेरणा देणाऱ्या उपस्थितीसाठी ओळखली जाते. ती आपल्या हट्टी बहिणी आणि तत्त्वनिष्ठ आई यांच्यातील मध्यस्थ म्हणून अनेकदा समतोल राखते. सुरुवातीला सौम्य वाटणारी सहाना, हळूहळू आत्मविश्वास आणि स्वावलंबनाच्या प्रवासावर निघते. कथानकात उत्साही तरुणाईची झळाळी आणत आहे वैष्णवी प्रजापती सोनीच्या भूमिकेत, जी गंगा माईची धाकटी मुलगी आहे. हुशार, उत्साही आणि बहुआयामी अशी ही मुलगी अभ्यास, खेळ आणि कुटुंबाच्या हिशोबातही परांगत आहे. तिचा खेळकर स्वभाव आणि उर्जेने भरलेली उपस्थिती कुटुंबात आनंदाचा झरा घेऊन येते. सहाना आणि सोनी ही दोन पात्रे मिळून गंगा माईच्या जाणवत्या अजून समृद्ध करत कथेला नव्या भावनिष्क थरांमध्ये गुंफतात जिथे स्वयं, जिद्द, आणि आनंद एकत्र येतात.



आज का अंदाज

गुरुवार ७ ऑगस्ट २०२५

पत्थर फोड एकच

कल्याण बाजार	मुंबई बाजार
१ २ ५ ८ ४ ५ ६ ९	१५८ २२२ १३० ११९
२२० २४६ २५८ १३४	३४७ २४६ ३३० २३४
३५९ ५८९ ३५७ २५०	४८२ ६६० ४५६ ३५०
४८२ ६६० ४५६ ३५०	४८२ ६६० ४५६ ३५०

१९ २९ ५६ ८६	४८ ५८ ६३ ९३
१० २० ५४ ८४	४९ ५९ ६० ९०
१० २० ५४ ८४	४९ ५९ ६० ९०

७ ऑगस्ट : सर्व बाजारांसाठी

३२ ६२ ७१ ०१
३८ ६८ ७५ ०५
३४ ६४ ७९ ०९

५८० १७८ १६० २३५
४१० ३७५ ३६० ३३०
६७० २७८ २६० ४६०

कल्याण व मुंबई क्सीता तसेच सर्व बाजारांसाठी जबरदस्त पास होणारे वास्तव्य मिळतील.

प्रो. बालाजी कुमार ९८२४४८६३४



यंदा रक्षाबंधनला काय आहे खास ?

मुंबई, ६ ऑगस्ट : रक्षाबंधन फक्त सण नाही तर बहीण-भ्रामांमधील अतुट नात्याचे हृदयस्पर्शी साजरीकरण आहे, ज्यामध्ये आठवणी, भावना आणि आजीवन संरक्षण व प्रेम करण्याचे वचन सामावलेले आहे. हा सण जवळ आला असताना एण्ड टीव्हीवरील अभिनेत्री त्यांच्या भावांसोबत या सणाला संस्मरणीय करण्यासाठी विशेष योजनांबाबत सांगत आहेत. या अभिनेत्री आहेत प्रियंवदा कांत (लतिका, 'घरवाली पेडवाली'), हिमानी शिवपुरी (कटोरी अम्मा, 'हप्पू की उलटन पलटन') आणि विदिशा श्रीवास्तव (अनिता भाभी, 'भाभीजी घर पर है').

मालिका 'हप्पू की उलटन पलटन'मधील हिमानी शिवपुरी ऊर्फ कटोरी अम्मा म्हणाल्या, "रक्षाबंधनचे माझ्या मनात नेहमी खास स्थान आहे. माझा भाऊ हिमांशू माझा मोठा आधार व ताकद आहे. आजही कामांमध्ये व्यस्त असताना देखील तो लांबून प्रवास करत रक्षाबंधन सण साजरा करण्यासाठी येतो. माझ्यासाठी तो फक्त भाऊ नाही, तर बडिलांसारखा आहे, नेहमी मला मार्गदर्शन करतो, जीवनातील चढ-उतारादरम्यान पाठिंबा देतो. यंदा देखील तो रक्षाबंधनसाठी येत आहे आणि मला खूप आनंद झाला आहे. आम्ही आमची कौटुंबिक प्रथा कायम ठेवू, एकत्र आहाराचा आस्वाद घेऊ आणि अर्थातच जुन्या आठवणींना उजाळा देऊ. सर्वांना रक्षाबंधनच्या आनंदमय शुभेच्छा!" मालिका 'भाभीजी घर पर है'मधील विदिशा श्रीवास्तव ऊर्फ अनिता भाभी म्हणाल्या, "रक्षाबंधन सण माझ्या मनाच्या खूप जवळ आहे. माझा भाऊ गौरव आणि माझ्यामध्ये दृढ नाते आहे, आम्ही एकमेकांची खूप मस्करी देखील करतो. यंदा, माझी त्याच्यासाठी हा सण अधिक खास करण्याची इच्छा आहे. म्हणून मी त्याला आवडणा-या मटर पनीरसह पुरी बनवत सरप्राइज देणार आहे. त्याला लहानपणापासून ते खूप आवडते. मी त्याच्या छंदाना अनुसरून पिप्पट देखील निवडले आहे."

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

यंदा रक्षाबंधनला काय आहे खास ?

जावयाला न्याय मिळवून देण्यासाठी मेहूण्याचे बेमुदत उपोषण

नीरज अर्बन को-ऑपरेटिव्ह निधी लिमिटेड घोटाळा गंभीर वळणावर

महासागर प्रतिनिधी
अचलपूर,(दि.6) - नीरज अर्बन को-ऑपरेटिव्ह निधी लिमिटेड घोटाळ्याबाबत जिल्ह्याभरात पीडितांचा रोष उफाळून येत आहे आहे. अचलपूर येथील खातेदार व एजंटंना न्याय मिळावा यासाठी सुशील सुनील रघुवंशी यांनी 5 ऑगस्टपासून आमरण उपोषण सुरू केले असून, आज उपोषणाचा दुसरा दिवस आहे. रघुवंशी हे बँकेचे दैनंदिन आरडी एजंट दीपेंद्र शेंगर यांचे मेहूणे आहेत. तक्रारीनुसार, 3 जानेवारी 2024 रोजी नोंदणीकृत या बँकेने एफडी, डेली कलेक्शन आणि डीडीच्या नावाखाली मोठ्या प्रमाणावर रकम जमा केली. शाखा प्रमुख चेतन अग्रवाल



आणि संचालक मंडळ सदस्यांवर खातेदारांची फसवणूक केल्याचा आरोप आहे. दीपेंद्र शेंगर यांनी स्वतः 5.14 लाख रकम शाखा प्रमुखांकडे सुपूर्द केल्याचे सांगितले, मात्र शाखा अचानक बंद झाली आणि आरोपी फरार झाले. अचलपूर पोलिसांनी सांगितले की, 2 ऑगस्ट रोजी

गुन्हा क्रमांक 217/2025 अंतर्गत भा.न्या.संहिता 2023 व ठेवीदार संरक्षण अधिनियम 1999 अन्वये गुन्हा नोंदवला आहे. तपास आर्थिक गुन्हे शाखा अमरावती ग्रामीणचे पोलीस निरीक्षक अजित राठोड करीत आहेत. पोलिसांनी उपोषणकर्त्यांना तपासात सहकार्य करण्याचे आवाहन केले.

आर्थिक गुन्हे शाखेच्या कार्यवाही प्रश्नचिन्ह

उपोषणकर्त्यांनी चार मागण्या केल्या आहेत की, तक्रारीवर तात्काळ कारवाई, आरोपींना अचलपूर पोलीसांनी अटक करावी, खातेदारांचे पैसे परत मिळावे, आर्थिक गुन्हे शाखेकडून होत असलेल्या हलगर्जीपणावर चौकशी व्हावी.

न्याय मिळेपर्यंत आंदोलन सुरूच

रघुवंशी यांनी स्पष्ट केले की, मागण्या पूर्ण होईपर्यंत ते मागे हटणार नाहीत. मी दररोज 300 जमा करत होतो, माझे 40,000 रुपये अजूनही अडकले आहेत, असे पीडित व्यावसायिक रोहित शर्मा यांनी सांगितले.



शांतिनिकेतन शाळेत पारंपरिक, शिस्तबद्ध निवडणूक उत्सव



महासागर प्रतिनिधी
मोशी,(दि.6) - मोशी येथील शांतिनिकेतन इंग्लिश स्कूलमध्ये 5 ऑगस्ट रोजी हेड बॉय आणि हेड गर्ल पदांसाठीची निवडणूक अत्यंत शिस्तबद्ध आणि पारंपरिक वातावरणात पार पडली. विद्यार्थ्यांसाठी हा लोकशाहीचा उत्सव वेगळी शिकवण ठरला. या निवडणुकीत इयत्ता दहावीतील ब्रह्मानंद माकोडे, ओम माहेकर, सर्वेश अमृते, मोहम्मद मुआझ, प्रणव भगत, मयंक बगरट, स्वरुपा केचे, चांदणी सोलंकी आणि अशमिका मेंद यांनी उमेदवारी जाहीर केली. त्यांनी नियोजित वेळापत्रकांनुसार भाषणे, पोस्टर आणि संवादाद्वारे प्रचार केला. दुसरी ते

दहावीपर्यंतच्या विद्यार्थ्यांनी उत्साहाने मतदानात सहभाग घेतला. मतदान प्रक्रियेत त्यांनी दाखवलेली शिस्त आणि जागरूकता कौतुकास्पद होती. निकालानुसार ब्रह्मानंद प्रकाश माकोडे हेड बॉय तर स्वरुपा सुरेंद्र केचे हेड गर्ल म्हणून निवडल्या गेल्या. विजेत्यांचा हार, पुष्पगुच्छ आणि प्रशस्तीपत्र देऊन सत्कार करण्यात आला. मुख्याध्यापक अमोल चौधरी, उपमुख्याध्यापिका प्रीती राऊतकर आणि पर्यवेक्षिका ज्योती लाडविकर यांनी विजेत्यांचे तसेच सर्व उमेदवारांचे अभिनंदन केले. प्रीती राऊतकर, दिव्या मोरे, अक्षय आंबडकर, सारांग खरपकर आणि भाग्यश्री धाकुळकर यांनी निवडणूक प्रक्रियेचे सुयोग्य आयोजन केले.

अ.भा.ग्रा. पत्रकार संघटनेच्या पत्रकार सभासदांना विमा कवच - मनोहर सुने

कैलासबापू देशमुख यांना उत्कृष्ट संघटन कौशल्यासाठी 'कार्य गौरव' पुरस्कार



शिरजगाव (कसबा) येथे पत्रकार संवाद मेळावा

महासागर प्रतिनिधी
चांदूर रेल्वे,(दि.6) - शिरजगाव (कसबा) येथील देशातील पहिल्या पत्रकार सहकारी पतसंस्थेच्या वतीने आयोजित पत्रकार संवाद मेळावा उत्साहात संपन्न झाला. या पतसंस्थेचा वार्षिक व्यवसाय तब्बल 75 कोटी रुपयांवर पोहोचला आहे. पत्रकारांच्या हितासाठी अखिल भारतीय ग्रामीण पत्रकार संघटनेने सभासद पत्रकारांना अपघात विमा कवच प्रदान केले असल्याची माहिती राष्ट्रीय अध्यक्ष मनोहर सुने यांनी दिली.

पत्रकार स्व. संजय कदम यांच्या अकाली निधनानंतर त्यांच्या दोन मुलांच्या नावावर संघटनेने पतसंस्थेत मुदत ठेव जमा करून फुल नाही, फुलांची

पाकळी या भावनेतून मदतीचा हात दिला. राष्ट्रीय अध्यक्ष मनोहर सुने यांच्या वाढदिवसा निमित्त आयोजित मेळाव्यास राष्ट्रीय कार्याध्यक्ष युसूफ खान पठाण, राष्ट्रीय महासचिव अशोक पवार, महाराष्ट्र प्रदेश अध्यक्ष कैलासबापू देशमुख, केंद्रीय महिला संघटक जयश्री पंडागरे, राष्ट्रीय उपाध्यक्ष राजेंद्र भुरे आदी मान्यवर उपस्थित होते. या कार्यक्रमात उत्कृष्ट संघटन कौशल्यासाठी कैलासबापू देशमुख यांना कार्य गौरव पुरस्काराने सन्मानित करण्यात आले. सत्काराला उत्तर देताना देशमुख यांनी प्रशासनाचा दुवा म्हणून पत्रकार संघ कार्यरत राहील, असे प्रतिपादन केले. तसेच केंद्रीय चिटणीस प्रा. रवींद्र मेंढे आणि केंद्रीय कार्यालय प्रमुख बाबाराव खडसे यांचाही गौरव

राष्ट्रीय पदाधिकारी निवड जाहीर

मेळाव्यात राष्ट्रीय पदाधिकार्यांच्या निवडीची घोषणा करण्यात आली. केंद्रीय नियोजन समिती अध्यक्ष सुरेश सवळे केंद्रीय सरचिटणीस अशोक पवार, केंद्रीय चिटणीस प्रा. रवींद्र मेंढे, महाराष्ट्र प्रदेश अध्यक्ष व राष्ट्रीय संघटक कैलासबापू देशमुख, राष्ट्रीय प्रसिद्धीप्रमुख सागर सवळे, राष्ट्रीय संपर्कप्रमुख अरुण कुलथे यांची निवड करण्यात आली आहे.

करण्यात आला. कार्यक्रमामत अमरावती जिल्हाध्यक्ष सुधाकर टिपरे यांनी अंजनगाव सुर्जी येथे पत्रकार भवनासाठी जागा निश्चित झाल्याची माहिती दिली. कार्यक्रमामत विदर्भातील विविध जिल्ह्यांतील पत्रकार, संघाचे पदाधिकारी, सहकारी बँकेचे अधिकारी व इतर मान्यवर मोठ्या संख्येने उपस्थित होते. कार्यक्रमामे प्रस्ताविक प्रमोद कुन्हाडे यांनी केले, तर संचलन व आभार केंद्रीय कोषाध्यक्ष अशोक यावूल यांनी मानले.

धारणी उपकेन्द्राला मुख्य अभियंत्यांची भेट

वीज पुरवठ्याचा आढावा

महासागर प्रतिनिधी
अमरावती,(दि.6) - महावितरणचे मुख्य अभियंता अशोक साळुंके यांनी धारणी उपविभागाला भेट देऊन वीज वितरण व्यवस्थेची पाहणी केली. वारंवार खंडित होणाऱ्या वीज पुरवठ्याच्या समस्यांचा तत्काळ निपटारा करण्याचे स्पष्ट निर्देश त्यांनी अधिकार्यांना दिले. या वेळी कार्यकारी अभियंता प्रदीप अंधारे, उपकार्यकारी अभियंता श्याम एनगंटीवार आणि धारणी उपविभागातील कर्मचारी उपस्थित होते. मुख्य अभियंत्यांनी 33 केंव्ही धारणी उपकेन्द्राची तपासणी



करून अर्खंडित व सुरळीत वीज पुरवठा सुनिश्चित करण्यासाठी नियमित देखभाल व आवश्यक दुरुस्त्या करण्याचे आदेश दिले. त्यानंतर ग्राहकांशी संवाद साधत त्यांच्या अडचणी जाणून घेतल्या. ग्राहकांना महावितरण कार्यालयाची धावपळ करावी लागू नये. सेवा ग्राहकाभिमुख करून महावितरणची वेगळी ओळख निर्माण करा, असे आवाहन साळुंके यांनी केले.

तसेच ग्राहकांनी वेळेवर वीजबिल भरण्याची संस्कृती जोपासावी, असेही त्यांनी सांगितले. दरम्यान, गाडगेबाबा स्वच्छता अभियानांतर्गत धारणी उपविभागीय कार्यालय परिसरात स्वच्छता मोहिम राबविण्यात आली. परिमंडळ कार्यालयाच्या सूचनेनुसार प्रत्येक कार्यालयाने आपला परिसर नियमित स्वच्छ ठेवावा, असेही मुख्य अभियंत्यांनी स्पष्ट केले.

धोकादायक रस्ते बनताहेत अपघातांचे केंद्रबिंदू!

पडलेले खड्डे, अपूर्ण कामे, साचलेले पाणी उठले जीवावर



महासागर प्रतिनिधी
वरुड,(दि.6) - शहरातील पंचायत समितीपासून गजानन महाराज मंदिर ते मटन मार्केटपर्यंतचा रस्ता अत्यंत धोकादायक बनला असून, या मार्गावरील दुरवस्था नागरिकांच्या जीवाशी खेळ करत आहे. उखडलेला डांबर, उथळ खड्डे, अपूर्ण कामे आणि पावसामुळे साचलेले पाणी यामुळे वाहनचालक व पादचारी मोठ्या अडचणीत सापडले आहेत.

दररोज हजारो नागरिक, शाळकरी मुले, महिला व वृद्ध या मार्गाचा वापर करतात. गजानन महाराज मंदिर परिसरात धार्मिक व सामाजिक कार्यक्रमांमुळे गर्दी वाढते, मात्र खराब रस्त्यामुळे अपघातांचे प्रमाणही वाढले आहे. विशेषतः

रात्रीच्या वेळी प्रकाशयोजनेचा अभाव असल्याने धोका अधिक वाढतो. नागरिकांच्या मते, रस्त्यावर खड्डे, खचलेले डांबर, अतिक्रमण, पावसामुळे साचणारे पाणी, तसेच वाहतुकीला अडथळा ठरणारी अन्य समस्यांकडे प्रशासनाने दुर्लक्ष केले आहे. याआधी अनेकदा नगर परिषद व सार्वजनिक बांधकाम विभागाकडे लेखी व तोंडी तक्रारी करूनही कोणतीही कारवाई झालेली नाही. नागरिकांनी रस्त्याची तातडीने डागडुजी, प्रकाशयोजना, अतिक्रमण हटविणे आणि वाहतूक सुरळीत करण्यासाठी उपाययोजना करण्याची मागणी केली आहे. अन्यथा तीव्र आंदोलनाचा इशारा संघटनांनी दिला आहे.

“स्मार्ट सिटीच्या नावाने निधी खर्च केला जातो, पण शहरातील मुख्य रस्त्यांची ही रिथती प्रशासनाच्या उदासीनतेचे निदर्शक आहे,असे मत महेश कॉलनीतील रहिवासी डॉ. नितीन दळवी यांनी व्यक्त केले.

अचलपूरात मोकाट कुत्र्यांची नसबंदी मोहीम



महासागर प्रतिनिधी
अचलपूर,(दि.6) - अचलपूर-परतवाडा या जुळ्या शहरांमध्ये भटक्या कुत्र्यांची संख्या मोठ्या प्रमाणात वाढल्यामुळे नागरिकांमध्ये भीतीचे वातावरण निर्माण झाले होते. विशेषतः लहान मुलांवर व ज्येष्ठ नागरिकांवर कुत्र्यांच्या हल्ल्याच्या घटना वाढल्याने जनजीवन विस्कळीत झाले होते. या पार्श्वभूमीवर नगर परिषदेकडे सातत्याने तक्रारी येत होत्या. या समस्यांचे गांधीरी लक्षात घेऊन अचलपूर नगर परिषदेकडून भटक्या कुत्र्यांची पकड, नसबंदी आणि रेबीज प्रतिबंधक लसीकरण करण्यासाठी निविदा



काढण्यात आली. हे काम पुण्यातील ड्रीम केंअर सर्व्हिस, बदलापूर या संस्थेला देण्यात आली आहे. सध्या या मोहिमेला गती मिळाली असून भटक्या कुत्र्यांना सुरक्षित पद्धतीने पकडून त्यांना पशुवैद्यकीय केंद्रात नेऊन नसबंदी शस्त्रक्रिया तसेच रेबीज लसीकरण केले जात आहे. यामुळे भटक्या कुत्र्यांची संख्या नियंत्रणात राहील आणि संसर्गजन्य आजारंपासून नागरिकांना दिलासा मिळेल. ही मोहिम नगर परिषदेचे मुख्याधिकारी धीरज गोहाड यांच्या मार्गदर्शनाखाली राबवली जात आहे. आरोग्य निरीक्षक प्रदीप जोशी, नदीम अहमद,

अमोल वराडे, आकाश समुद्र, रंजीत सेवना यांच्यासह डॉ. विशाल राठोड, मानिक डोंगरे, विकास साल्वे, देवीदास उईके, चरण उईके, अनिल पडथे आणि अनुज मुगने हे कर्मचारी सक्रियपणे योगदान देत आहेत. नगर परिषदेकडून नागरिकांना आवाहन करण्यात आले आहे की, त्यांनी या मोहिमेस सहकार्य करावे, कुत्र्यांशी गैरवर्तन करू नये आणि मोठ्या प्रमाणावर भटकें कुत्रे आढळल्यास त्वरित नगर परिषदेला कळवावे. ही मोहिम नागरिकांच्या सुरक्षेसंबतच प्राणी कल्याणाच्या दिशेने महत्वाचे पाऊल ठरणार आहे.

निंभोरा गाव तलाव खोलीकरण प्रकरण थेट मुख्यमंत्री दालनात

कारवाईचा स्पष्ट इशारा अधिकाऱ्यांची भूमिका संशयास्पद ? 18 टक्के कमी दराने झाले काम



महासागर प्रतिनिधी
चांदूर बाजार,(दि.6) - अमरावती जिल्ह्यातील चांदूरबाजार तालुक्यातील निंभोरा गावातील तलाव खोलीकरणाच्या कामात मोठ्या प्रमाणात अनियमितता उघड झाल्याने हे प्रकरण आता थेट मुख्यमंत्री देवेंद्र फडणवीस यांच्या दालनात पोहोचले आहे. मुख्यमंत्री यांनी या प्रकरणाची चौकशी करण्याचे आदेश दिले असून संबंधित अधिकार्यांना



अहवालात पितळ उघडे पडणार ?
26 जुलैला या प्रकरणावर वृत्त प्रसिद्ध झाल्यानंतर 2 ऑगस्ट रोजी अभियंता सव्वालखे यांनी अहवाल वरिष्ठांना पाठवला. अहवालातील तपशील लवकरच समोर येणार असून अनेकांचे पितळ उघडे होण्याची शक्यता व्यक्त केली जात आहे. निंभोरा गाव तलाव खोलीकरणातील अनियमिततेचा मुद्दा आता गंभीर वळणावर आला असून मुख्यमंत्री पातळीवरून चौकशीला सुरुवात होताच या प्रकरणातील सत्य लवकरच उघड होण्याची अपेक्षा आहे.

कारवाईचा स्पष्ट इशारा देण्यात आला आहे. निंभोरा गावातील तलाव खोलीकरणाच्या कामाची किंमत 33 लाख रुपये असून कंत्राटदार पिंपळे यांनी हे काम 18 टक्के कमी दराने घेतले होते. कामाच्या कालावधीत अनेकदा अधिकार्यांनी ठेकेदाराला दुरुस्तीची पत्रे दिली, परंतु त्याचा परिणाम झाला नाही. काळ्या यादीत टाकण्याच्या

इशार्यानंतर अचानक काम पूर्ण झाल्याची नोंद करण्यात आली. काम पूर्ण होण्याआधीच जवळपास 20 लाख रुपये बिल काढण्यात आले, असा आरोप नागरिकांकडून होत आहे. या सर्व प्रक्रियेत अधिकारी आणि ठेकेदार यांच्यातील संगनमत उघड झाल्याचे दबक्या आवाजता बोलले जात आहे. निंभोरा ग्रामपंचायतीकडे या

वारंवार तक्रारीनंतरही कारवाई

या प्रकरणावर जिल्हा परिषद मुख्य कार्यपालन अधिकारी संजिता मोहपात्र यांनी लघु पाटबंधारे विभागाचे कार्यकारी अभियंता सुनील जाधव यांच्याकडून अहवाल मागवला. त्यांनी अचलपूर उपकार्यकारी अभियंता विजय राठोड यांना चौकशीची जबाबदारी दिली. मात्र राठोड यांनी अहवालासाठी अभियंता सव्वालखे यांच्याकडे पत्रव्यवहार केल्याचे समजते. दरम्यान, तत्कालीन अचलपूर आमदार बच्चू कडू यांनीही गावकर्यांच्या तक्रारीवरून चौकशी करण्याची मागणी केली होती, परंतु त्यावर कोणतीच कारवाई झाली नाही.

फलक लावला नाही

ग्रामपंचायतीकडे कोणतेही कागदपत्र नसतानाही बिल काढले गेले. फिचिंगचे काम अपूर्ण असून फलकही लावलेला नाही. अधिकारी याकडे दुर्लक्ष का करत आहेत, यावर जिल्हा परिषदेतून ते तालुक्यापर्यंत चर्चेला उभाण आले आहे.

काळ्या यादीत टाकण्याआधीच झाले काम

काम अपूर्ण असताना ठेकेदाराने बिलाचा तगादा लावला. उपकार्यकारी अभियंता यांनी ठेकेदाराला काळ्या यादीत टाकण्याचे पत्र दिले होते. त्यानंतर अचानक काम पूर्ण झाल्याचा दावा केला गेला. मुख्यमंत्री देवेंद्र फडणवीस यांनी या प्रकरणी कारवाई करण्याचे संकेत दिले आहेत.

कामाचे कोणतेही संपूर्ण कागदपत्र उपलब्ध नसताना उपकार्यकारी अभियंता आणि कार्यकारी अभियंता यांनी बिल कसे काढले, हे देखील मोठा प्रश्न आहे. फिचिंगचे काम

अपूर्ण असून त्या ठिकाणी कामाचा फलकसुद्धा नाही, तरीही अधिकार्यांनी याकडे दुर्लक्ष केले. यामागे राजकीय दबाव आहे का, असा संशय व्यक्त होत आहे.

महासागर

पा

वसाळ्यातील रम्य संध्याकाळी एखादी गरमागरम आणि चविष्ट डिश हवी असेल तर नूडल्स कटलेटचा पर्याय निवडता येईल. चहापानाला येणाऱ्या पाहुण्यांनाही ही डिश नक्कीच आवडेल.

साहित्य : आटा नूडल्सच एक पाकीट, किसलेला कोबी



चटपटीत कटलेट

एक कप, अर्धा कप चीझ, एक कांदा बारीक चिरून घ्या, एक हिरवी मिरची, तीन चमचे कॉर्नफ्लोर, तेल आणि मीठ इत्यादी.

कृती : पाकिटावरच्या सूचनांनुसार नूडल्स उकडून घ्या. उकडताना त्यात मसालाही घाला.

नूडल्स थंड होऊ द्या. आता किसलेल्या कोबीमध्ये कांदा, हिरव्या मिरचीचे तुकडे आणि मीठ घाला. हे मिश्रण थोडा वेळ बाजूला ठेवा. आता हे मिश्रण आणि कॉर्नफ्लोर नूडल्समध्ये घालून सर्व घटक नीट मिसळून घ्या आणि नूडल्सच्या मिश्रणाचे चपट्या आकाराचे कटलेट्स करा. फ्राईंग पॅन किंवा कढईत तेल घाला. आता ही कटलेट्स डीप किंवा शॅलो फ्राय करता येतील. ही गरमागरम कटलेट्स सॉस किंवा चटणीसोबत खा.




सौंदर्याची गुरुकिल्ली

च

मकणारी त्वचा सौंदर्याचे प्रतीक नाही तर चांगल्या आरोग्याचे लक्षणही आहे. परंतु वाढते प्रदूषण, चुकीची जीवनशैली आणि ताण त्वचेला नुकसान पोहोचवू शकतात. सुंदर दिसण्यासाठी आजकाल अनेकजणी महामंडी कॉस्मेटिक उत्पादने वापरतात पण कधीकधी त्याचा काहीच उपयोग होत नाही. म्हणूनच आज त्वचेचे सौंदर्य टिकवणाऱ्या काही महत्त्वपूर्ण गोष्टींची चर्चा करू या.

* पाणी ही त्वचेची पहिली गरज आहे. निर्जलीकरण झाल्यास त्वचा कोरडी आणि सुरकुत्या दिसू लागते. म्हणून दिवसातून पुरेसे पाणी प्या. पावसाळ्यात फारशी तहान लागत नसली तरी आठवणीने पाणी प्या. * आजकाल महिला चवीकडे लक्ष देतात परंतु योग्य पोषणाकडे त्यांचे दुर्लक्ष होते. मात्र फळे,



भाज्या, काजू आणि बियांचे सेवन त्वचेसाठी खूप महत्त्वाचे आहे. त्यामध्ये व्हिटॅमिन सी आणि अँटीऑक्सिडंट्स असल्यामुळे त्वचेच्या पेशी दुरुस्त होतात आणि त्वचा तरुण दिसते. त्यामुळे हे घटक आहारात ठेवा. * तणावाचा परिणाम थेट तुमच्या त्वचेवर दिसून येतो. जास्त ताणामुळे चेहऱ्यावर सुरकुत्या येतात आणि त्वचेची चमकही कमी होते. ध्यान, योग आणि हलका व्यायाम ताण कमी करतो आणि त्वचा निरोगी ठेवतो. म्हणूनच दररोज ध्यान आणि योग करणे त्वचेसाठी खूप फायदेशीर आहे. * त्वचा चमकदार बनवण्यासाठी योग्य जीवनशैली आणि त्वचेची योग्य समज राखणे गरजेचे आहे. त्वचेला अधिक प्रेम आणि लक्ष घाला तितकी ती अधिक चमकेल. म्हणून दैनंदिन दिनचर्ये त त्वचेची काळजी घेण्यास प्राधान्य द्या आणि योग्य सवयी विकसित करा.

सौंदर्यसाधना

ज

म्हू आणि काश्मीरच्या रियासी जिल्ह्यात बांधलेला चिनाब रेल्वे पूल जगातील सर्वात उंच रेल्वे पूल आहे. त्याची उंची ३५९ मीटर असून ती आयफेल टॉवरपेक्षा ३५ मीटर जास्त आहे. मध्यंतरीच पंतप्रधान नरेंद्र मोदी यांनी या भव्य पुलाचे उद्घाटन केले. हा पूल म्हणजे मोठा तांत्रिक चमत्कार आहे आणि काश्मीर खोऱ्याला देशाच्या उर्वरित भागाशी जोडणारा अत्यंत महत्त्वाचा दुवा देखील आहे.

या अद्भूत पुलाच्या बांधकामात अनेक अभियंते आणि तज्ज्ञांनी योगदान दिले आहे. परंतु प्राध्यापक जी. माधवी लता यांनी त्यात सर्वात महत्त्वाची भूमिका बजावली आहे. त्या इंडियन इन्स्टिट्यूट ऑफ सायन्स, बंगळुरुच्या वरिष्ठ प्राध्यापक असून १७ वर्षांपासून या प्रकल्पाशी संबंधित आहेत. भू-तंत्रज्ञान सल्लागार म्हणून पुलाच्या डिझाइन आणि मजबूतीमध्ये त्यांनी महत्त्वपूर्ण योगदान दिले आहे. त्यांच्या सल्ल्याने पुलाचा पाया मजबूत करण्यास मदत झाली आहे. तेव्हा या मानिनीच्या कामाला सलाम करायला हवा.

प्रा. माधवी लता यांनी १९९२ मध्ये जवाहरलाल नेहरू टेक्नॉलॉजिकल युनिव्हर्सिटीमधून सिव्हिल इंजिनिअरिंगमध्ये बी.टेक केले. त्यानंतर त्यांना एनआयटी वारांगलमधून एमटेकमध्ये सुवर्णपदक मिळाले. २००० मध्ये आयआयटी मद्रासमधून त्यांनी पीएचडी पूर्ण केली. २०२१ मध्ये त्यांना सर्वोत्कृष्ट

सामर्थ्य आणि समर्पणाचा सेतू

महिला भू-तंत्रज्ञान संशोधक म्हणून आणि २०२२ मध्ये आणखी एका महत्त्वपूर्ण पुरस्काराने सन्मानित करण्यात आले आहे.

चिनाब पुलाचे बांधकाम सोपे नव्हते कारण परिसरातील जमीन, हवामान आणि भौगोलिक परिस्थिती खूपच आव्हानात्मक होती. हे लक्षात घेत प्रा. माधवी लता आणि त्यांच्या टीमने 'डिझाइन-अॅज-यू-गो' नावाचे मॉडेल स्वीकारले. या तंत्रात वास्तविक वेळेत जमिनीच्या परिस्थितीनुसार डिझाइनमध्ये बदल करण्यात आले. त्यांनी रॉक अँकरच्या प्लेसमेंट आणि पुलाच्या स्थिरतेशी संबंधित तांत्रिक सल्ला दिला, ज्यामुळे पूल मजबूत आणि टिकाऊ बनला.

अलीकडेच, प्रा. माधवी लता यांनी 'इंडियन जिओटेक्निकल जर्नल' च्या महिला विशेष अंकात 'डिझाइन अॅज यू गो: दे केस स्टडी ऑफ चिनाब रेल्वे ब्रिज' या शीर्षकाचा एक पेपर प्रकाशित केला आहे. यामध्ये त्यांनी बऱ्याच गोष्टींचा उलगडा केला आहे.



चिनाब पुलाची खास वैशिष्ट्ये म्हणजे ता पुलाची उंची ३५९ मीटर असून तो १,४८६ कोटी रुपये खर्चून बांधण्यात आला आहे. हा उधमपूर-श्रीनगर-बारामुल्ला रेल्वे लिंक प्रकल्पाचा एक भाग आहे. संबंधित प्रकल्प २००३ मध्ये मंजूर करण्यात आला होता. चिनाब पूल केवळ एक पूल नाही तर भारताच्या अभियांत्रिकी क्षमतेचा जिवंत पुरावा आहे. या पुलामागे प्रा. माधवी लता यांचे १७ वर्षांचे कठोर परिश्रम, समर्पण आणि कौशल्य आहे. त्यांचे काम येणाऱ्या पिढ्यांसाठी प्रेरणास्रोत ठरेल यात शंका नाही.

मि

विवाहिता असून लग्नाला तीन वर्षे झाली आहेत. आमचं वैवाहिक आयुष्य सुरुळीत सुरू आहे. पण माझ्या आईमुळे आम्हा दोघांमध्ये वाद होत आहेत. तिचा आमच्या आयुष्यातला हस्तक्षेप गरजेपेक्षा वाढला आहे. यामुळे माझे पती खूप वैतागतात. याबाबत वारंवार सांगूनही आईच्या वागण्यात सुधारणा होत नाही. कोणताही निर्णय घेण्याआधी तिला विचारावं लागतं. तिच्या अशा वागण्यामुळे

आईला समजावून सांग

आमच्यात उगाच दुरावा निर्माण झाला

काय करू? || आहे. मी आईला कसं समजावू? - बरेचदा पालक मुलांच्या आयुष्यात गरजेपेक्षा जास्त हस्तक्षेप करतात. आईचा हस्तक्षेप थांबवण्यासाठी तू पुढाकार घ्यावा. आईला भेटून शांतपणे बोल. तिच्या या हस्तक्षेपापमागची कारणे जाणून घे. तिच्याशी थोडं अंतर ठेवायला सुरुवात कर. आठवड्यातला काही वेळ तिच्यासाठी ठेव. त्याच वेळेत तुझ्याशी बोलणारा असल्याचं स्पष्टपणे सांग. तुझ्या लग्नानंतर आलेलं रिकामेपण घालवण्यासाठी तिने हा मार्ग स्वीकारला असावा. आईला कामात व्यस्त ठेवण्यासाठी काय करता येईल हे ठरव. पतीसोबतचा दुरावा दूर करण्यासाठी समुपदेशकांची मदत घेता येईल

कॉ

पॉरेंटजगतात यशाची पायरी चढण्यासाठी क्षमतेसोबतच आपल्या व्यक्तिमत्त्वाचा विकास करणं गरजेचं असतं. या जगतात फॉर्मल वेअरवर भर दिला जातो. सध्या पॉवर ड्रेसिंगचा जमाना आहे. या क्षेत्रात गबाळ राहून चालत नाही. तुमच्या दमदार व्यक्तिमत्त्वाची छाप पडणं आवश्यक असतं.

म्हणूनच तुमचा ड्रेसिंग सेन्स उत्तम हवा. या दृष्टीने तुमचं व्यक्तिमत्त्व खुलवण्यासाठी काही टिप्स नक्कीच उपयुक्त ठरू शकतील.

* कपड्यांच्या फिटिंगकडे लक्ष द्यायला हवं. खूप ढगळ किंवा खूप तंग कपडे घालू नयेत.

* क्लासिक कट जॅकेट आणि योग्य फिटिंग असणारी ट्राउजर हा पेहराव खूप छान दिसतो.

* कॅज्युअल लुकलाही थोडा फॉर्मल टच देता येईल. क्रिस्प व्हाइट टॉप किंवा शर्टसोबत गडद रंगाची जीन्स घालता येईल.

* स्ट्रेट कट पॅन्टर शर्ट ड्रेस कॅरी करता येईल.

* सलवार कुर्ता, कुर्ता लेगिंग असे पर्यायही आहेत. बाजारात ऑफिसवेअर कुतें मिळतात. हे आकर्षक पण सोबर कुतें घालता येतील. ऑफिससाठी कुतें निवडताना रंग आणि डिझाइनकडे विशेष लक्ष द्या. फार भडक रंग आणि बटबटीत डिझाइन टाळा.

लाईफस्टाईल ||

असे निवडा ऑफिसवेअर

* फॉर्मल पेहराव निवडताना काळा, पांढरा, ग्रे, नेव्ही ब्लू, ऑफ व्हाइट अशा रंगांना प्राधान्य दिल् जातं. यासोबतच आईसी ब्लू, मिनट ग्रीन, चॉकलेटी, पिवळ्या रंगांच्या कपड्यांची निवड करता येईल.

* व्यक्तिमत्त्व भारदस्त दिसण्यासाठी फॉर्मल वेअरसोबत स्कार्फ कॅरी करता येईल.



श्रावणातले आहारव्रत

आ

ध्यात्मिक दृष्टिकोनातून पवित्र मानला जाणारा श्रावण आरोग्याच्या दृष्टिकोनातून मात्र अत्यंत संवेदनशील असतो. या काळात वातावरणातील उच्च आर्द्रता आणि तापमानातील बदलांमुळे बॅक्टेरिया अत्यंत वेगाने वाढतात. अशा परिस्थितीत काही अन्नपदार्थांचे सेवन आरोग्याला हानी पोहोचवू शकते. त्यामध्ये दूध आणि दही प्रमुख आहेत. म्हणूनच यावे सेवन करताना काळजी घ्यायला हवी.

दूध आणि दही हे नाशवंत पदार्थ हवेतील आर्द्रतेमुळे लवकर संक्रमित होतात. असे संक्रमित पदार्थ खाल्ल्यामुळे विषबाधा, पोटदुखी आणि आम्लता यासारख्या समस्या उद्भवू शकतात. खेरीज स्टे फिट || या ऋतूत पचनशक्ती कमकुवत होते. स्वाभाविकच दूध आणि दही जड असल्यामुळे पचन कठीण होते. यामुळे अपचन किंवा गॅसची समस्या उद्भवू शकते. आयुर्वेदानुसार, श्रावणात शरीरातील वात आणि कफ दोष वाढतात. दूध आणि दह्याचे सेवन हे दोष आणखी वाढवू शकतात. असे झाल्यास सर्दी, खोकला, फ्लू आणि एलर्जी होऊ शकते. म्हणूनच या महिन्यात विशेषतः रात्रीच्या वेळी दही, दूध आणि ताक खाऊ नका. हिरव्या पालेभाज्याही स्वच्छ धुवून खाव्या कारण त्यात घातक जंतू असण्याची शक्यता असते.

या काळात पचनास जड ठरणारे तेलकट आणि तळलेले पदार्थही खाऊ नये कारण ते पचनसंस्थेवर अतिरिक्त भार टाकतात. सध्या कापलेली फळे जास्त काळ ठेवू नका कारण त्यावरही बॅक्टेरिया वेगाने वाढतात. या दिवसात थंड पेये किंवा आईस्क्रीमसारखे पदार्थही वर्ज्य करावे.



आ

उ ते १० वर्षे वयोगटातील मुलींना मासिक पाळीबद्दल माहिती देणे योग्य मानले जाते. तथापि, आता मुलींबरोबरच मुलांनाही मासिक पाळीबद्दल माहिती देणे गरजेचे समजले जात आहे. त्यांच्यातील महिला-मुलीविषयीची जागरूकता, समानता आणि आदराची भावना वाढण्यास ही बाब महत्त्वपूर्ण ठरणारी आहे.

मुलींच्या मासिक पाळीबद्दल मुलांना योग्य माहिती दिली गेली नाही तर ते ही बाब विचित्र किंवा घाणेरडे मानू शकतात. यातूनच काहीजण त्याची खिल्ली उडवतात. मात्र मुलांना योग्य वयात मासिक पाळी ही एक नैसर्गिक आणि आवश्यक प्रक्रिया असल्याचे समजते तेव्हा ते घरातील आई, बहिणी वा नात्यातील अन्य महिलांबद्दल आदर दाखवतात. ते मुलींच्या या काळातील वेदना, थकवा किंवा मूड स्विंग यासारख्या गोष्टींकडे वेगळ्या समजुतीने पाहू शकतात. म्हणूनच नऊ ते ११ वर्षे हे मुलांना याबद्दल प्राथमिक माहिती देण्यासाठी योग्य वय असल्याचे तज्ज्ञांचे मत आहे.

कसे समजावून सांगावे?

शंवादात मोकळेपणा हवा

सोप्या आणि स्पष्ट भाषेत हे सांगता येईल. उदाहरणार्थ, तुम्ही म्हणू शकता की, मुली मोठ्या होतात तेव्हा त्यांच्या शरीरात काही बदल होतात. त्यापैकी एक म्हणजे मासिक पाळी. यामध्ये दर महिन्याला त्यांच्या शरीरातून थोडे रक्त बाहेर पडते.

ही पूर्णपणे सामान्य आणि निरोगी प्रक्रिया आहे. हे स्पष्ट करताना मासिक पाळी ही एक नैसर्गिक शारीरिक प्रक्रिया असल्याचे त्यांना सांगता येईल. मुलाने काही विचारले तर मोकळेपणाने उत्तर द्या. खेरीज मुलांसाठी मासिक पाळीची शास्त्रीय माहिती देणारी अनेक पुस्तके आणि व्हिडिओही आता उपलब्ध आहेत. तुम्ही त्याचीही मदत घेऊ शकता.

पहिली मासिक पाळी नऊ ते १३ वर्षांच्या दरम्यान कधीही येऊ शकत असल्यामुळे मुलीला काय होणार आहे, हे आधीच माहीत असणे चांगले.

यामुळे तिला भीती किंवा चिंता वाटत नाही. मुलांना या वयात, होणाऱ्या अन्य शारीरिक बदलांचीही माहिती द्यायला हवी. पालक किंवा शिक्षक योग्य वेळी योग्य माहिती देत नसतील तर मुले मित्रांकडून किंवा इंटरनेटवरून अपूर्ण किंवा चुकीची माहिती मिळवू शकतात. याचे अनेक दुष्परिणाम सध्या चर्चेत आहेत.

म्हणूनच मुलांना काय करू नये हे शिकवा. मासिक पाळीची खिल्ली उडवणे चुकीचे आहे, हे समजावून सांगा. सॅनिटरी पॅड ही सामान्य बाब असल्याचे त्यांना समजायला हवे. या काळात आई किंवा बहिणीला घरी मदतीची आवश्यकता असेल, तर मदत करणे ही एक जबाबदारी असल्याचे त्यांना वेळीच समजायला हवे.



स्कीन केअर ||

मिळेल हवाहवासा उजाळा

पावसाळ्यात चेहऱ्याचा तजेला कायम ठेवण्यासाठी नैसर्गिक घटकांनी युक्त फेस पॅकचा वापर करता येईल. यासाठी चमचापर दही, चिमूटभर हळद, अर्धा चमचा मध आणि एक चमचा मसूर डाळीची पूड घ्यावी लागेल. आता हे सर्व घटक एकत्र करून पेस्ट तयार करा. ही पेस्ट स्क्रबरचं काम करेल. यामुळे चेहऱ्यावरची मृत त्वचा निघून जाईल. हा पॅक लावण्याआधी चेहरा स्वच्छ धुवून घ्या. मग या पॅकने चेहऱ्यावर मसाज करा. पॅक वाळल्यानंतर थंड पाण्याने धुवून टाका. या पॅकमुळे तुमचा चेहरा छान उजळ आणि तजेलदार दिसू लागेल.

मेक अप ||

मस्कारा लावताना...

मस्कारा लावताना बरीच काळजी घ्यावी लागते. बरेचदा तो पापण्यांना चिकटतो. जुना झाल्यास किंवा ब्रशमध्ये गरजेपेक्षा जास्त मस्कारा भरल्यास पापण्यांना चिकटून बसतो. यामुळे लूकचा विचका होतो. हे टाळण्यासाठी मस्कारा बऱ्याच वेळा बदलायला हवा. त्याचे आयुष्य तीन ते चार महिन्यांचं असतं. त्यामुळे यापेक्षा अधिक काळ मस्कारा वापरू नये. तसंच ब्रश मस्कारामध्ये फार बुडवू नका. या उपायांमुळे तुमचा मस्कारा पापण्यांना चिकटणार नाही.

फूट केअर ||

टाचांच्या भेगा करा दूर

पावसाळ्यात टाचांना भेगा पडतात. या भेगांमुळे पाय खूपच खराब दिसतात. हा त्रास टाळण्यासाठी शक्यतो पाय कोरडे ठेवा. मोजे घालायला सुरुवात करा. तेल मॉईश्चरायझरचं काम करतं. त्यामुळे तेलाने टाचांना म साज करा. या तेलात थोडी हळद घाला. भेगांमधून रक्त येत असेल तर त्यावर तेल आणि हळदीचा लेप लावा. यामुळे पायांच्या भेगा कमी होतील.

लाडक्या दाजींवर कारवाई होणार!

गुन्हा दाखल करून लाभ रक्कम वसूल करणार : २६ लाख लोकांच्या डेटा व्हेरिफाय कामाला सुरुवात

■ **महासागर प्रतिनिधी, नागपूर, दि. ६ :** महाराष्ट्रात विधानसभा निवडणुकीच्या पार्श्वभूमीवर सुरू झालेली मुख्यमंत्री लाडकी बहीण योजना अल्पावधीतच लोकप्रिय ठरली. गरीब आणि गरजू महिलांसाठी राबवण्यात आलेल्या या योजनेचा लाभ तब्बल दोन कोटी महिलांनी घेतला. मात्र, निवडणुकीच्या काळात योग्य पडताळणी न झाल्याचा गैरफायदा घेत काही पुरुषांनीही या योजनेत नाव नोंदवून सरकारी मदतीचा लाभ घेतल्याचा धक्कादायक प्रकार समोर आला आहे. आता या पुरुषांवर कारवाईचा बडगा उगारण्यात येणार असून, बोगस लाभाधार्यांकडून लाभ रक्कम वसूल करण्याचा निर्णय घेण्यात आला आहे. या प्रकारामुळे शासनाच्या हेतूवर अनेकांनी

शंका उपस्थित करून पडताळणी प्रक्रियेवर आक्षेप नोंदवला होता. तसेच लाडकी बहीण योजना ही मतांसाठी सुरू केलेली होती, अशी टीकाही विरोधकांनी सरकारवर केली होती. दरम्यान, लाडकी बहीण योजनेमुळे सरकारच्या तिजोरीवर दरवर्षी सुमारे ४६ हजार कोटी रुपयांचा भार येत असून, त्यामुळे तातडीने खात्रीशीर पडताळणी करून गैरफायदा घेतलेल्या सर्व प्रकरणांवर कठोर पावले उचलण्याचा निर्णय शासनाने घेतला आहे.



राज्य सरकारच्या माहितीनुसार, जवळपास १४ हजार पुरुषांनी लाडकी बहीण योजनेअंतर्गत आर्थिक मदत घेतली आहे. या प्रकारानंतर सरकारवर मोठ्या प्रमाणात टीका झाली असून, योजनेतील पडताळणी प्रक्रियेवर प्रश्नचिन्ह उपस्थित करण्यात आले आहे. सरकार आता यावर कठोर पावले उचलण्याच्या तयारीत असून, संबंधित पुरुषांवर कारवाईसाठी हालचाली सुरू झाल्या आहेत. सूत्रांनुसार, बोगस लाभाधी म्हणून नोंद झालेल्या पुरुषांकडून ११ महिन्यांचे

लाभाचे पैसे म्हणजेच प्रत्येकी १६ हजार ५०० रुपये वसूल केले जाणार आहेत. यासोबतच शासनाची फसवणूक केल्याच्या आरोपाखाली त्यांच्या विरोधात गुन्हे दाखल करण्यात येणार आहेत. दरम्यान, महिला व बालकल्याण विभाग आणि केंद्रीय माहिती व तंत्रज्ञान मंत्रालयाच्या समन्वयाने मिळालेल्या २६ लाख खात्यांची पडताळणी सुरू झाली आहे. काही महिलांनी स्वतःचे खाते नसल्यामुळे कुटुंबातील पुरुषांचे बँक खाते या योजनेसाठी जोडले होते. अशा महिलांचा लाभ पुढेही सुरू ठेवण्यात येणार आहे. मात्र, ज्या प्रकरणांत बोगस माहिती देत योजनेचा लाभ घेण्यात आला आहे, त्या सर्व खात्यांची चौकशी करून कठोर कारवाई करण्यात येणार आहे.

आम्ही बदनाम होणार असू तर...

■ **महासागर प्रतिनिधी, वर्धा, दि. ६ :** सरकार आम्ही चालवितो, तुमचे काम अंमलबजावणी करण्याचे. त्यात हयगय कराल तर आम्ही बदनाम होणार. मग तुमचे काय ? असा सवाल जर होत असेल तर मग प्रशासनाच्या भीतीला पारावार राहणार नाही. हेच चित्र जिल्हा प्रशासनात आज दिसत असून सर्व शासकीय फाईल्स ठप्प पडल्याची चर्चा आहे. आज ताजे चित्र असे की सर्व अधिकारी प्रथमच थंब वेळेवर करीत असल्याचे जिल्हा प्रशासनाचा लिपिक सांगतो. महसूल मंत्री चंद्रशेखर बावनकुळे यांनी घेतलेली बैठक. त्यास सात दिवस लोटतात. त्या बैठकीत मंत्री बावनकुळे यांनी सगळ्यांना धोरवार धरले. तुझे किती एजेंट ते सांगू का ? असा थेट सवाल केला. अधिकारी गांगरले. गवाया झाली. पण महसूल मंत्र्यांनी त्यांच्या खात्याचा अतिरिक्त प्रभार सांभाळणाऱ्या शासनाच्या प्रधान सचिवास थेट फोन लावला. या अधिकाऱ्यास निर्लांबित करा, असे आदेश दिले. तसेच नागपूर विभागीय आयुक्तांना फोन लावत काही तहसीलदार यांची वेतनवाढ थांबविण्याची सूचना केली. जिल्हाधिकारी वाम्नी सी. यांची प्रशास करतानाचा या अश्या अधिकाऱ्यांपासून सावध राहण्याचा सल्ला दिला. एक दोन प्रकरणात काही अधिकाऱ्यांवर चांगलीच बेतणार होती. पण एका आमदाराने, सध्या मेमोच द्या, कठोर कारवाई पुढे बघता येईल, अशी शिफारस केल्याने अधिकारी वाचला. उपस्थित सर्व आठही तहसीलदार यांना धोरवार धरण्यात आले. त्यांच्या मध्यस्थतांची यादीच हाती असल्याचे सांगण्यात आल्याने तहसीलदार घामाघूम. पण यांना सुधारणा करण्याची एक संधी दिली पाहिजे, अशी

विनंती एका लोकप्रतिनिधिने केली तेव्हा बावनकुळे यांनी पुढच्या बैठकीत सुधारणा कामाबाबत सुधारणा दिलेली, अशी अपेक्षा व्यक्त करीत दिलासा दिला. आज आठ दिवस होत आहे पण एकही वरिष्ठ भीतीतून बाहेर निघाल्याचे दिसत नसल्याचे एक भाजप नेता सांगतो. खरे तर पत्रकारांनी या भीतीग्रस्त व पुढे काय या चिंतेत असणारा अधिकारी वर्ग बोलता केला पाहिजे, अशीही मल्लिनाथी भाजप नेते करतात. मंत्री बावनकुळे यांनी दिलेली तंबी व कठोर कारवाई करण्याचा इशारा याबाबत कुणीही अधिकृत बोलायला तयार नाही. केवळ घडले ते खरे, हाच दुजारा मिळतो, पण प्रशासन गप्पार झाल्याचे दिसते अशी टिपणी येते. अखेर आमदार सुमित वानखेडे यांनी मंत्री बावनकुळे यांनी घेतलेल्या बैठकीत अधिकारी वगणी झाडाझडती घेतली, ही बाब खरी असल्याचे मान्य केले. विचारणा केल्यावर ते म्हणाले की अधिकारी वगण्या उदासीनतेमुळे सरकार बदनाम होणार असेल तर खपवून घेणार नाही. लोकप्रतिनिधी वर्गास ऐकून न घेण्याची बाब अक्षम्य. यापुढे बदल दिसून न आल्यास कठोर कारवाई केल्या जाईल, असे बावनकुळे यांनी वजावल्याचे आमदार सुमित वानखेडे यांनी लोकसत्ता सोबत बोलतांना स्पष्ट केले. रात्री सलग चार तास चाललेल्या या मर्याेन बैठकीत बहुतांश अधिकारी वगणी भंबरी उडाली. इशारा मिळालेल्या काहीपैकी सुट्टीवर गेले असून आज जिल्ह्यातील सर्व तहसील कार्यालयात बावनकुळे यांनी दिलेल्या तंबीचा भित्तिचुक्र परिणाम दिसून येत असल्याचे स्थानिक भाजप पदाधिकारी बोलत आहे.

चंद्रपूर-चिमूर रस्त्यावर एसटी बस उलटली

उपचारादरम्यान चालकाचा मृत्यू : सुमारे १२ प्रवासी जखमी



■ **महासागर प्रतिनिधी, चंद्रपूर, दि. ६ :** चंद्रपूरमधील चिमूर रोडवर एक भीषण अपघात घडला. या अपघातात एसटी बस उलटून अपघात झाला, ज्यामध्ये चालकाचा मृत्यू झाला तर सुमारे १२ प्रवासी जखमी झाले. ही घटना चारगावजवळ घडली. चंद्रपूर-चिमूर मार्गावर धावणारी एसटी बस चंद्रपूर जिल्ह्यातील चिमूर बस स्थानकातील चारगावजवळ पलटी झाली. या भीषण अपघातात बस चालक सुरेश

भटारकर यांचा उपचारादरम्यान मृत्यू झाला, तर १० ते १२ प्रवाशांना किरकोळ दुखापत झाली. जखमींवर वरेंद्रा ग्रामीण रुग्णालयात उपचार सुरू आहेत. ही बस चिमूरहून चंद्रपूरला येत असताना अचानक चालकाचे वाहनावरील नियंत्रण सुटले आणि बस रस्त्याने घसरून उलटली. अपघातग्रस्त बस चारगावजवळ उलटली. स्थानिक नागरिकांनी घटनास्थळी पोहोचून जखमींना तातडीने रुग्णालयात नेले.

१०९ शेतकऱ्यांना मिळणार नुकसान भरपाई

■ **महासागर प्रतिनिधी**

बुलढाणा, दि. ६ :

पेनटाकळी प्रकल्पातील पाणी

पाझरामुळे नुकसान झालेल्या

पण अहवाल यादीतून सुटलेल्या तब्बल १०९ शेतकऱ्यांना नुकसान भरपाई देण्याचा महत्त्वपूर्ण निर्णय विदर्भ पाटबंधारे नियामक मंडळाच्या बैठकीत झाला आहे.

केंद्रीयमंत्री प्रतापराव जाधव यांच्या कडे अनेक शेतकऱ्यांनी नुकसानग्रस्त अहवाल यादीत नांव नसल्याच्या तक्रारी केल्या होत्या. या तक्रारींची दखल घेत त्यांनी संबंधित विभागाला सुचित केले होते. त्यानुसार निर्णय घेण्यात आला आहे.

बुलढाणा जिल्ह्यातील पेनटाकळी प्रकल्पातील मुख्य कालवा अंतर्गत ० ते ११ मधील शेतकऱ्यांचे पाणी पाझरामुळे नुकसान झाले होते. परंतु नुकसान अहवाल यादीमधून काही शेतकरी सुटले होते. या शेतकऱ्यांनी केंद्रीय मंत्री प्रतापराव जाधव यांच्या कडे या संदर्भात तक्रारी केल्या होत्या. त्यानुसार संबंधित विभागाला सुचित केले होते.

जलसंपदा विभागाच्या नियामक मंडळाची बैठक संपन झाली. या बैठकीत पेनटाकळी प्रकल्पाच्या मुख्य कालवा कि. मी. ० ते ११ मधील पाणी पाझरामुळे झालेल्या नुकसान एकूण १०९ शेतकऱ्यांचे एकूण ६६.२७ हेक्टर क्षेत्राचे पंचनामे करण्यात येऊन एकूण किंमत रु. ८६,४८,२३५/- एवढ्या रकमेचा नुकसान भरपाईचा प्रस्तावास नियामक मंडळाची मान्यता

केंद्रीयमंत्री

प्रतापराव जाधव

यांच्या प्रयत्नांना यश

देण्यात आली आहे. या पुर्वीही ५.३९ कोटींची शेतकऱ्यांना मिळाली नुकसान भरपाई पेन टाकळी प्रकल्पातील मौजे-दुधा व रायपुर या शिवारातील शेतजमीनीत जास्त प्रमाणात पाझर आढळून आला, त्यामुळे पाझराबाबत शेतकऱ्यां-या तक्रारी येत गेल्याने प्रतापराव जाधव यांनी मुख्य कालव्याच्या पाणी पाझरामुळे झालेल्या नुकसानीचा सर्वेक्षण करून नुकसान भरपाईचा प्रस्ताव सादर करण्याबाबत सुचविले होते.

त्या अनुषंगाने संयुक्त नुकसानीचा अहवाल तयार करण्यात आला. सन २००३ ते २०२० पर्यंत ज्या वर्षी कालव्याव्यारे सिंचन झाले त्यावर्षीचा नुकसान भरपाईचा प्रस्ताव तयार करण्यात आला. नुकसान भरपाईची परिगणना करतांना महसूल व वन विभागाच्या शासन निर्णयानुसार करून संयुक्त प्रस्ताव मंजुरीस्तव शासनास सादर करण्यात आला.

सदर नुकसान भरपाईचा प्रस्तावास नियामक मंडळाच्या ठराव क्रं. ८२/१७ नुसार विदर्भ पाटबंधारे विकास महामंडळ, नागपूर अंतर्गत पेनटाकळी प्रकल्प ता. मेहकर जि. बुलढाणा या प्रकल्पाच्या मुख्य कालव्यातून होणा-या पाण्याच्या पाझरामुळे पेनटाकळी, दुधा, रायपुर व पांचला ता. मेहकर या चार गावाच्या शिवारातील एकूण ४३२.१५ हेक्टर बाधीत झालेल्या क्षेत्राकरिता रु. ५.३९ कोटी रुपये एवढ्या रकमेस नियामक मंडळाची मंजुरी प्राप्त झालेली आहे.

८-१० ऑगस्ट दरम्यान विदर्भात मुसळधार

■ **महासागर प्रतिनिधी**

नागपूर, दि. ६ :

भारतीय हवामान विभागाच्या मुंबई वेधशाळेत दिलेल्या पाच दिवसांच्या हवामान अंदाजानुसार, महाराष्ट्रात अनेक जिल्ह्यांत मध्यम ते अतिमुसळधार पावसाचा इशारा देण्यात आला आहे. ६ ऑगस्टपासून १० ऑगस्ट पर्यंत कोकण, घाटमाथा, मराठवाडा आणि विदर्भ यामध्ये पावसाचे प्रमाण अधिक असणार आहे. त्यामुळे काही जिल्ह्यांना यलो तर काही ठिकाणी ऑरेंज अलर्ट दिला गेला आहे. विशेषतः कोकणातील रायगड, रत्नागिरी, सिंधुदुर्ग आणि पुणे, सातारा घाटमाथा यांना सतर्कतेचा इशारा देण्यात आला आहे.

महाराष्ट्रात पुढील पाच दिवस पावसाचा जोर राहणार असून हवामान खात्याच्या सूचनांचे पालन करून नागरिकांनी सुरक्षिततेच्या हद्दीने आवश्यक ती पावले उचललीत. शेतकरी, विद्यार्थी, वाहनचालक व पर्यटकांनी हवामान अपडेट्सवर लक्ष ठेवणे आवश्यक असल्याचे प्रशासनाच्या वतीने कळवण्यात आले आहे.

मराठवाड्यातील लातूर, बीड, परभणी, नंदेड, हिंगोली, जालना, छत्रपती संभाजीनगर, धाराशिव याठिकाणी देखील ७ व ८ ऑगस्ट रोजी मध्यम ते जोरदार पावसाचा इशारा आहे. विदर्भातील वयतमाळ, वर्धा, नागपूर, चंद्रपूर, गोंदिया, गडचिरोली, भंडारा, अकोला, बुलढाणा, अमरावती या जिल्ह्यांमध्ये ८ ते १० ऑगस्ट दरम्यान पावसाचा प्रभाव वाढणार आहे. यामुळे शेतीकामावर परिणाम होण्याची शक्यता असून, शेतकऱ्यांना विशेष खबरदारी घेण्याचे आवाहन हवामान विभागाकडून करण्यात आले आहे.

६ ऑगस्टपासून सुरुवात होणाऱ्या पावसाच्या सत्रात रायगड, रत्नागिरी, सिंधुदुर्ग, पुणे घाट, सातारा घाट, कोल्हापूर, सांगली आणि सोलापूरसह घाटमाथ्याचे जिल्हे सर्वाधिक प्रभावित होणार आहेत. या भागांमध्ये पावसाचा जोर अधिक असणार असून दरडी कोसळण्याचा धोका वाढू शकतो. कोकण किनारपट्टीवर मुसळधार पावसामुळे पुरसहस्र स्थिती निर्माण होण्याची शक्यता असून, खबरदारी घेण्यास सुरुवात केली आहे.



: लोकसेवा र्थ : कोकणातील देवूरुख (जि. रत्नागिरी) येथील सह्यद्री संकल्प सोसायटी या स्वयंसेवी संस्थेने दुर्मीळ वृक्षांचे संवर्धन, संरक्षण आणि रोपांच्या लागवडीकडे लक्ष दिले आहे. तसेच संस्थेतील तज्ज्ञ दुर्मीळ प्रजातींवर संशोधन करत आहेत.

संस्थेने शालेय विद्यार्थी आणि लोकसहभागानातून पर्यावरण संवर्धनाला गती दिली आहे. सह्यद्री डोंगररांग तसेच कोकणातील जंगल परिसरात आंबा, काजू, अननस, रबर लागवड मोठ्या प्रमाणात होत आहे. याचबरोबरने शेकडो वर्षांपासून टिकून राहिलेला जंगल पट्टा आणि देवराया अलीकडच्या काळातील विकास प्रकल्प, रस्ते आणि मंदिर जीर्णोद्धार, खाणकाम, महामार्ग निर्मितीमध्ये नष्ट होत आहेत.

त्याचा मुख्य परिणाम जंगल वैविध्य, पाणीसाठा आणि गावशिवारातील शैथिल्य होणार झाला आहे. पर्यावरणाचा झपाट्याने होणारा ऱ्हास लक्षात घेऊन सह्यद्री संकल्प सोसायटी या स्वयंसेवी संस्थेने वनीकरण, देवराया संवर्धन आणि दुर्मीळ वृक्षांच्या लागवडीकडे लक्ष दिले आहे.

पर्यावरण, पशू-पक्ष्यांच्या संवर्धनाबाबत लोकांमध्ये जनजागृती केली जात आहे. लोकसहभागानातून विविध प्रकल्प हाती घेण्यात आले आहेत. संस्थेतील तज्ज्ञ कोकणातील सड्यांचा शास्त्रीय अभ्यास करत आहेत. यासाठी दीपकाडी महोत्सव, जनजागृती कार्यशाळा, क्षेत्र भेटी आयोजित केल्या जातात. संस्थेच्या माध्यमातून २०१७ पासून प्रोजेक्ट हॉर्नबिल'चे काम

चाकण औद्योगिक क्षेत्रात येववाडी येथील युवक विजय बोत्रे यांनी अल्पावधीत उरचा उमटवला आहे. पारंपरिक व्यवसायाला फाटा देऊन स्थानिक तरुणांनी नोकरीच्या मागे न लागता व्यवसाय करावा, हा ध्यास घेऊन बोत्रे यांनी औद्योगिक वसाहतीतील कारखान्यांमधील कर्मचारी व कामगारांना घोवीस तास कंपनी पोच पद्धतीने नास्ता व जेवण पुरवणारी अत्याधुनिक पद्धतीचा वापर केलेली अधिक रिसॉर्ट इंडिया प्रा. लि. या कंपनीची स्थापन केली. कंपनीचे अत्याधुनिक किचन खालूंब्रे (ता.खेड) येथे सुरू केले. आज या कंपनीची वार्षिक उलाढाल चार ते पाच कोटीपर्यंत गेली आहे. त्याचबरोबर ओझारा डायनिंग हॉल या हॉटेलचीही निर्मिती केली.

शेतकरी कुटुंबातील युवक, घरची परिस्थिती बेताही असल्याने श्री. बोत्रे यांनी कसेबसे दहावी पर्यंत शिक्षण घेतले. सन १९९१ मध्ये त्यांनी वाळुचा धंदा सुरू केला. त्यात अडथळी निर्माण झाल्याने त्यांनी हा धंदा बंद करून निगडी प्राधिकरणात हाईड्रेअरचे दुकान सुरू केले. मात्र याही व्यवसायात त्यांना रस न वाटल्याने पिंपरी-चिंचवड परिसरात भाग्यश्री डायनिंग हॉल या नावाने त्यांनी हॉटेल सुरू केले.

हॉटेल चालवत असताना चाकण परिसरात औद्योगिक वसाहत वाढते आहे, हे त्यांनी हेरले. त्यामुळे या वसाहतीतील कंपन्यांतील कामगार व कर्मचारी यांना चहा, नाष्टा व जेवण यांची सुविधा देण्यासाठी त्यांनी २००४ मध्ये खालूंब्रे गावात एक एकर जमिनीवर एखात शेड उभारून अधिक रिसॉर्ट इंडिया प्रा. लि. ची स्थापना केली. या कंपनीच्या माध्यमातून त्यांनी महिंद्रा व्हॅइकल्स लि., केडीएन फाय, लुकास, टीडीएस, बडवे ऑटो, पानसे ऑटोमॉॅम, कला जनसेट, थाई सुमित व इतर मोठ्या उद्योगांना जेवण, नाश्ता व

चहाची २४ तास सेवा उपलब्ध करून दिली. कंपनीमध्ये सध्या दीडशे कामगार आहेत. त्यात महिलांचाही समावेश आहे.



लोकजागर

सुरू आहे. धनेश (हॉर्नबिल) ही पक्ष्यांची एक संकटग्रस्त प्रजाती आहे. धनेश पक्ष्याला स्थानिक भाषेत ककणेर, काकण, गरुड, माडगरुड नावाने ओळखतात. महाराष्ट्रात मुख्यतः कोकण परिसरातील जंगल, देवराया, फळवंगा आणि सह्यद्रीच्या उतारावरील जंगलांमध्ये महाधनेश (ग्रेट हॉर्नबिल), कवड्या धनेश किंवा मलबारी धनेश (मलबार ग्रे हॉर्नबिल), मलबारी राखी धनेश (मलबार ग्रे हॉर्नबिल) आणि राखी धनेश (इंडियन ग्रे हॉर्नबिल) या प्रजाती आहेत. यातील महाधनेश, कवड्या धनेश आणि मलबारी राखी धनेश या संकटग्रस्त प्रजाती आहेत. धनेश पक्षी फलाहारी असून काही प्रमाणात लहान पक्षी, उंदीर, कीटक देखील खातात. सर्व प्रजाती वड, पिंपळ, उंबर, धेंड उंबर, करवत, पिंपरी, नांदरुख वृक्षांची फळे खातात. व्याव्यतिरिक्त काजरा, जायफळ, मायफळ, बकुळ, लिंबारा, चांदफळ, जंगली बदाम, कुकर, रान जायफळ, जांभूळ, करवंद अशा अनेक फळांचा आहारात

: शुन्यातून विश्व :

लोकांची भूक भागविणारी रिसोर्ट इंडिया



: संकलन व संयोजन :
सुबोध रणशेवरे, ९८३३१४६३५६
subodh.ransheve @rediffmail.com

सौर उर्जेवर जेवण बनविले जाते. फळभाज्या कापण्यासाठी अत्याधुनिक यंत्र सामुग्रीचा वापर केला जातो. अत्याधुनिक यंत्र सामुग्रीमुळे शंभर किलो तांदळाचा वीस मिनिटांत वांगला भात होतो. वीस मिनिटात २००० कप चहा तयार होतो. दररोज वीस हजारहून जास्त चपात्या बनविल्या जातात. खाद्य पदार्थ ने-आण करण्यासाठी स्थानिक तरुणांना रोजगार देऊन त्यांची वाढने भाड्याने घेतली आहेत. दररोज चार ते पाच हजार लोकांसाठी जेवण व इतर खाद्य पदार्थ बनविले जातात. यामध्ये दाक्षिणात्य, उत्तर भारतीय, महाराष्ट्रीयन, थाई, स्पॅनिश, जापनीज, अमेरिकन आदी प्रकारचे शाकाहारी व मांसाहारी खाद्यपदार्थ बनविले जातात. यासाठी आचारी काम करणाऱ्या उत्तम प्रशिक्षण दिले जाते. हे आचारी बंगाल, गडवाल, बिहार तसेच महाराष्ट्रातील आहेत. कंपनीला दररोज पाचशे लिटर दूध लागते. हे दूध पिशव्यांमधील न वापरता स्थानिक शेतकऱ्यांकडून घेतले जाते. याबाबत बोत्रे म्हणाले कि, व्यवस्थापक, सुपरवायझर

असले तरी मी व माझी पत्नी साधना आम्ही व्यवस्थापन पाहतो. या व्यवसायाची सुरुवात माझे मित्र शिवाजी वर्पे, संजय माळी, बाळासाहेब काशीद, बापूसाहेब भेंगडे यांच्या सहकार्याने केली. कंपनीत स्वच्छतेला अधिक महत्त्व दिले जाते. उत्कृष्ट प्रतीचा भाजीपाला, फळभाज्या, कडधान्ये, डाळी खरेदी केल्या जातात. खरकाट्यामुळे अस्वच्छता होऊ नये, म्हणून कंपनीजवळ बायोगॅस प्रकल्प उभारला आहे. या प्रकल्पातून एक शेगडी बारा तास चालून इंधनाची बचत केली जाते.भागील तीन वर्षांपूर्वी बोत्रे यांनी परदेशी कंपन्यांची परज ओळखून अमेरिकेतील डेट्रॉईट शहरात हि केटरिंग कंपनीची स्थापना केली असून ते स्वतः तेथील व्यवस्थापन पाहतात. शिवाय परदेशातील तरुणांना रोजगार उपलब्ध करून दिला आहे. तसेच अधिक रिसॉर्ट लगत ओझारा डायनिंग हॉल या नावाने हॉटेल व्यवसाय सुरू केला आहे. ■ ■ ■